

UNIVERSAL
LIBRARY

OU_204530

UNIVERSAL
LIBRARY

పూదయ్యత్వం



హృదయేశ్వరి

జాహితీసమితి సభాపతి, ఉత్తమగ్రంథమాలా,
సఖి, సరస్వతీగ్రంథమండలి సంపాదకుడు

శ్రీ శివశంకరశాస్త్రి
అల్లావజ్జుల

దావులూరు వెంకట నువ్వా రావు
నాజరుపేట * * తేనాలి

సర్వ స్వామ్య మాలు
త. శివశంకర కాశ్మీ గారివి

శ్రీ అద్వైత అక్షరస్వామి నాయకుగారి
సహస్యశీ పవర్ ప్రెస్ * రాజమహేంద్రవరము

విభ్రమము

౧

ఆమనోహరమాఘసాయంతనమున
ఇష్టనఖుతోడ నరణి నే నేగుచుండ
లక్కజము గొల్పి తోచె నీయాననంబు
సరసిపై దేలియాడెడి జలజమట్లు!

మధుపమై పోయె నపుడె నామాననంబు
నీముఖాబ్జముపై వ్రాలునిరతితోడ.
పాదయుగళంబు తోడనె పార్శ్వమునకు
దిరిగి కదలజొచ్చె విధేయ మగుచు!

సుందరద్వారదేశమునందు నపుడు
స్థిరముగా నిల్చియున్న నీదేహయష్టి
పటముపై వ్రాసి యావృతిబద్ధమైన
ప్రతిమపోలిక నాకు విభ్రమము గొలిపె!

అతిశయోక్తి హృదయ శ్వ రీతి

పంకజాతాక్షి, నామీద బరపినట్టి
నీకటాక్షేక్షణావళినిశితవిశిఖ
వితతి తాకగ మన్ననోవిహగ మపుడె
పల్లటిలి వ్రాలె నీపాదపద్మములను !

నీమనోహరవసననిర్నిద్ర విమల
సాంద్రచిత్రితసహకారజాలకములు
మధ్యసీమను మీనాయమాన మగుచు
సంచలించె మదీయలోచనయుగంబు !

మహితలావణ్యవిద్యోతమానతావ
కాననసుధాంశుబింబమునందు నిలిచి
మరలడయ్యె జకోరముమాడ్కి దేవి,
దివ్యరాగార్ద్ర మైననాదృష్టి యపుడు !

తప్పదాయెను నిను వీడి తరలి చనక :
మరలి చూచితి, వీక్షణమాలికలను
బరపితివి శాంతగతిని నాపైని దేవి,
ధన్యతం గంటి నంచు నే దలచుచుండ !

౨

అగ్రహారమునందు భక్తాళి కెల్ల
వివిధకామ్యములం దీర్ప వెలసియున్న
శ్రీపయోధరకలశవారీగ జేంద్రు
గొలిచి ప్రాంగణభూమిని నిలిచియుంటి.

దేవి, యచటికి నీ వరుదెంచినావు :
అపుడు నీపార్శ్వవర్తిను లడ్డ మగుట
గానరాదాయె నీముఖకమల మయ్యె
పర్ణముల మాటునడినపుష్పమ్మువోలె!

మధురమంథరగతి నీవు మందిరమ్ము
లోని కేగుచునుండ నాలోలదృష్టి
హర్షమున దన్తయం బయి యనుసరించె
పల్లవమనోజ్ఞ మైననీపాదయుగళి.

ॐॐॐॐ హృదయేశ్వరీ ॐॐॐॐ

నీముఖజ్యోత్స్నా నామీద నెరయుకొరకు
నాలయములోని కల్లన సరిగినాడ ;
ఇంతలోపలనే తటిత్కాంతవోలె
దరలిపోతివి వేరొకద్వారవీధి !

చిమ్మచీకటి గ్రమ్మె హృత్సీమ నపుడు,
చూడ్కు లున్న సమస్తమ్ము శూన్య మయ్యె,
దేవి, యీదీనునకు నింక ధ్యేయ మొకటె :
స్థలకమలరమ్య మైననీచరణయుగళి !

3

నీమనోహరమూర్తి ధ్యానించుకొనుచు
మెల్లగా బోవుచుంటి మీమేడదరిని ;
తలపనితలంపుగా భవద్దర్శనంబు
కలిగినది దేవి, కన్నులకరపు దీర !

విభ్రమము

పద్మసంకాశ మైననీపాణియందు
సంస్కృత గ్రంథరాజము సంతరించి
అంచయానముతో నరుదెంచినావు
దివ్యశోభను భారతీదేవీవోలె.

కమ్రసున్నిగ్ధనీలాంశుకమ్ము దాల్చి
యెదురుపడితివి దేవి, నీ వింపు లొలుక,
అంబుదశ్యాము డైనమురారిదేవు
లలితసంశ్లేషమందలిలక్ష్మీభాతి.

శాంతరమ్యభవత్కటాక్షంబుచేత
నాదుహృదయంబు మిగుల నామోద మొందె
స్వచ్ఛచంద్రమయూఖసంస్పర్శనమున
బరిమళించెడిమల్లికాస్త్రనవమట్లు.

కన్నులరమోడ్చి యాననకమల మల్ల
రమ్యముగ వాల్చి లజ్జాభిరామగతిని
లలితజంగమకాంచనలతికరీతి
హర్త్యభాగములోనికి నరిగినావు.

శిశిశిశిశి హృదయే శ్వరి శశిశశిశశి

చటులవిభ్రమగతి భవత్కుటిలకేశ
జాలమున జిక్కుకొనియె లోచనయుగమ్ము ;
నవయు మోక్షము లేక బంధనమునందె
త్వత్కటాక్షమ్ము వరలునందాక దేవి !

౪

దేవి, యీ నేత్రములకు యాదృచ్ఛికముగ
ద్వన్తనోహరరూపసందర్శనాభి
సిద్ధికయి యెన్నిసార్లు నిల్చితి నొ తెలియ
దహహ! వాతాయనముల కభిముఖముగ.

విమలకమనీయవదనారవిందదివ్య
వీక్షణక్షణరక్తి దేవీ, త్వదీయ
సౌధసవిధమునకు నెన్నిసార్లు తీర్థ
యాత్రసల్పితి నో తెల్ప నలవి కాదు.

౧౮

అమలసంజీవనౌషధం బైననీడు
శాంతరమ్యకృపాకటాక్షంబుకొరకు
చెలగి హర్త్యమునకు బ్రదక్షిణము లెన్ని
చేసితిని దేవి, లెక్కించి చెప్పలేను.

హృదయభారఘనధావంతవిదళనాచ్చ
చంద్రికాకాంతిపూరయుష్మన్నోజ్జ
దివ్యదరహాసమునకు మందిరములోని
కెన్నిసారులు వచ్చితి నెరుకలేదు

౫

దేహలీపార్శ్వమున నిల్చి దేవి, నీవు
వేడుకం గాంచుచుంటివి వెడలు “ప్రభలు”
చూచుచుంటిని మిగుల నుత్సుకతతోడ
పథమున నిల్చి నీముఖప్రభలు నేను.

జి.వి.వి. హృదయేశ్వరి జి.వి.వి.

స్తిమితకోమల మైననీసితవిలోక
నావళికె సాంద్ర మైననాయసితనిశిత
దృక్కులకు సంఘటిల్లిన దెదురుకోలు
కుముదనీలాంబుజంబులగుమివిధాన.

అపుడు నిలువెల్ల రోమాంచ మయ్యె నాకు
హర్షమున మే నెరుంగగా నైతి నంత
నిన్న విడిపోవ బుద్ధి జనింప దయ్యె
కాని ఘంటాపథంబని కదలిపోతి.

తృప్తి దీరక భవదీయదివ్యవదన
మంజురోచిస్సుపై దేవి, మరలమరల
వెనుదిరిగి చూచుచుం బోతి వెగ్గలంపు
దటిని కెదు లేగుచుండెడితరణివోలె.

రాగము భరింపలేక హర్షముచుట్టు
క్షీప్రగమనముతో బ్రదక్షిణము చేసి
మరలివచ్చితి వేరొకమార్గమునను
నీముఖాంభోజదర్శననిష్ఠతోడ

విభ్రమము

అరుగనుంటివి సౌధాంతరాళమునకు
దేవి, మద్వదనంబు నీదృష్టిసథము
నందు దోచుటచే భవదాననంబు
రక్తిమం దాలెచ్చె లజ్జాభిరామ మగుచు.

కోమలమనోజ్ఞవిమలదృక్కోణతరళ
దివ్యశీతలభవదీయదృష్టు లపుడు
పిక్కటిల్లి మదాననబింబముపయి
జెలువుగా వ్రాలె వెన్నెలపులుగుల్లు.

మరలి చనుచుండ నీ వంత మందిరాంగ.
ణప్రదేశమువెంట నానయనయుగలి
కమ్రసున్నగ్ధభవదీయగండ ఫలక
భాగమున నాట్యమాడె జృంభణముతోడ.

గ్రీవము మనోజ్ఞముగ నంచి క్రిందిచూడ్కి
మోహనమయూరిపోలిక నాహరించి
యేక కాలమునందె మదీక్షణములు
చిత్తమునుగూడ, హర్షము చేరినావు!

౬

శాంతశీతలరమణీయసాంధ్యవేళ
నరుగుదొచుచు విద్యాలయమునుండి
రమ్యరూపంబు మల్లనోరథము దాల్చి
యెదురుపడినట్లు నీవు కాన్పించినావు.

క్షౌమధారిణీనై చతుష్పథమువెంట
ధీరగమనముతో వచ్చుదేవి, నీవు
కమలగర్భునికంతశృంగాటకమున
జెలగువాగ్దేవిపోల్కి దోచితివి నాకు.

పార్శ్వవర్తిను టుంటచే బక్షిలముల
నించుక గదల్చి యిటు బ్రసరించినావు
మనసిజనివుష్పవంచకమార్గణాభ
మైననిశితేక్షణంబు రహస్యలీల.

అతిశయోక్తి విభ్రమము

ఫాలమున వ్రాలి నాసికాపథమువెంట
నధరబింబముపై జారి యవల నీదు
మృదుకపోలతలమున నొడిగి తుదకు
దివ్యతాటంకసీమ నాదృష్టి నిలిచె.

భావభరమున నీమృదుపదయుగంబు
తొట్రిలగ సాగిపోతివి త్రోవవెంట!
విస్తరింపక యేకాంతవేళలందు
నన్ను దలపోతు వని దేవి, నమ్మువాడ!

౭

మెలగుచున్నావు (నేత్రనిమిలనమున
మెలగుచున్నావు పీఠానానీలనమున
నిన్ను నిరతము ధ్యానించుచున్నవాడ
(దేవి, పీఠానీ) వేరొందుదృష్టి లేదు.

హృదయే శ్చ తి

ముకుళితమ్నాన మైననాముఖనరోజ
వికసనము సేయుతరుణార్కబింబ మీవ ;
నవసిపోయిననానేత్రకువలయముల
శోషణము బావు శీతలజ్యోత్స్న వీవ ;

గాఢతాపార్త మైననాగాత్రమునకు
సాంద్రస్మరభిశచందనచర్చ వీవ ;
ఆధిభరమున నిర్జీవ మైనహృదికి
చారుశీతలతరసుధాసార మీవ ;

ఇంపు లొల్కగ జంగమహేమచల్లి
భంగి జెలగెడి నాబహిఃప్రాణ మీవ ;
నన్ను బాలింప గమనీయనవ్యగాత్ర
లతీక గైకొన్న నాభాగ్యలక్ష్మీ వీవ ;

అతివిశాలగభీరభవార్ధనంబు
నన్ను దరియింప జాలిననౌక వీవ ;
స్థిరపవిత్రమదీయహృత్పీఠనిహిత
దివ్యవిమలానురాగాధిదేవి వీవ !

౫

నిర్మలప్రేమనిష్ఠమై నీపదాబ్జ
 పీఠమున నుంచినాను నాస్థితహృదిని ;
 నీయఖండితకారుణ్యనిరతి నిఘను
 నాసమస్తము నర్పించినాను దేవి !

స్వచ్ఛభవదీయలూవణ్యసరసిలోన
 మజ్జనం బొనరించె మన్తాననంబు
 చిత్తమందు వానప్రస్థవృత్తు లెల్ల
 త్కౌళితము లయ్యె, నిర్మలచ్ఛవి జనించె.

మహితజీవననిమ్న గామధ్యమందు
 బ్రబలనై గాశ్యభీషణానర్తవితతి
 బడి యడంగుదు నేమి ! సప్రణయదృష్టి
 పాణి గ్రహించి నన్ను గాపాడు దేవి !

ఇంతలోకములోన నీవే మదీయ
 మార్గదర్శక దేదీప్యమానతార,
 వింతసంసారజలధి నీవే మదీయ
 దివ్యసంస్థితి కమృతంపుదీవి దేవి!

నాహృదయరాజ్యలక్ష్మీ, అనారతంబు
 నిన్ను ధ్యానించుచుంటి ననింద్యమతిని.
 ఈయకల్మషభక్తు సహీనవిమల
 తానకీనకటాక్షంబు తనువు పెప్పుడొ!

౯

మినుకు మినుకని చుక్కలు మెరయుచుండె
 ఆవరించెను జిరుమబ్బు లాకసము
 ఎదురుగా దోచుచుండె మహీధరము
 పార్శ్వముల బాదపశ్రేణి పరగుచుండె.

విభ్రమము

కలరవంబున “బంపరుకాల్వ” మిగుల
నింపు లొల్పెడిగతి బ్రవహించుచుండె.
నీరరేఖను బ్రాపించి కూరుచుంటి
ప్రాణసఖుతోడ నందలిపడనమీద.

తన్నధురగాఢవేర దత్తాంత మెల్ల
నిర్లనచునోహర మ్మయి నెగడుచుండె.
శ్రవణగోచరమై యొప్పె శ్రావ్యరీతి
కృష్ణవేణీమహాపగాగీతరవము.

మందపనసకుమారుడు మధురగతిని
కోమలము లై నమాదుముంగురులతోడ
లలితపాండురచేలాంచలములతోడ
నాడుచుండెను సయ్యాట లనుపదమ్ము.

నిన్ను వర్జించె నప్పుడు నిస్తులముగ
భానభరమున నాగిరాండేవిడివ్య
స్తన్యబిందుకడంబకాస్వాదమధుర
మంజులకవిత్వధోరణి మత్సఖుండు.

పాపపాపపాప హృదయే శ్వేతి నినినినినిని

శ్రవణయుగశమార్గంబున సర్వగాత్ర
మాక్రమించితి వల్లన నపుడు దేవి !
అఖిలభువనంబు విస్తృత మయ్యె నెదుట
నీమనోహరరూపము నిలుచుకతన.

హంసపల్లులచే నిషధాధిపతికి
భీమభూపాలపుత్రిపై బ్రేమవోలె
అవువాక్యము లాలించినంత నాకు
ప్రణయ ముదయించి నీయెడ బరిధవిల్లె.

విజయవాడపురమును వీడి యవల
కృష్ణ నేణీమహాతరంగిణి దరించి
పర్వతశ్రేణి దాటి సంభ్రమముతోడ
దక్షిణాపథవర్తియై తరలె మనము !

౧౦

విరహసంతాపభగమున వేగివేగి
త్వన్ముఖసుధాంశుబింబసందర్శనాభి
రతిని నిల్చితి మీహర్ష్యరమ్యపట్ట
భంగపాళీలసత్పురోభాగమందు.

అంగణవిరాజమాననవ్యామ్రవిటపి
లలితకుసుమఫరీమళలహరి దెచ్చి
గంధవాహకుమారుడు కరుణతోడ
నాకు నామోద మొనగూర్చినాడు దేవి!

దీపికల్ సదనాంతరదేశమందు
వెల్లుచున్నవి తారకావిలసనమున.
మురువు గుల్మైడుభవదీయముఖసుధాంశు
బింబ ముదయింపలేదు సంప్రీతి నెరవ.

శిశిశిశిశి హృదయే శ్వలి శిశిశిశిశిశి

నిష్ఫలం బింక నిచ్చట నిలుచుటనుచు
మది నిరాశను వ్యథ నొంది మరలనుండ
అంబువాహతిరస్కరిణ్యంతరోది
తేందుమండలమట్లు కాన్పించినావు !

దుస్సహవియోగభారదోదూయమాన
మానసము చల్లబడియె నమందలీల
భవ్యమందారకల్పకపారిజాత
పల్లవరసాభిషేకంబుభంగి నపుడు.

ధవళకాశేయపరిధానధారిణి వయి
దేహలత హేమదీధితి దేజరిల్ల
వల్లగమునముత్యో నీవు వచ్చునపుడు ✓
కేవలము లక్ష్మీ వనియెడిభావ మొదవె.

అమృతబిందుకదంబకస్యంది, హృదయ
హారి, విస్ఫారితవిలోచనాబ్జయుగళి
నిండుగా నీవు నామీద నిల్పినపుడు ✓
లయము నొందితి మాధుర్యలహరిలోన !

విభ్రమము

ద్వార దేశమునుండి తత్పార్శ్వసీమ
కతిమృదుమనోజ్ఞగతిని నీ వరిగి దేవి,
తోడనే రత్నపుత్రికాద్యుతులతోడ
క్రమ్మరిలినావు ద్వారోపకంఠమునకె.

అలసవలితములై యీషదార్తము లయి
ముగ్ధహరిణీవిలోకనస్నిగ్ధము లయి
అలరునీనేత్రకోణనిర్యత్కటాక్ష
పంక్తులకు నైతి బాత్రము ప్రణయమూర్తి!

మధురభావావళీలసస్థితిని నేను
మధురిమముకన్న మధురమా మధురమూర్తి!
మధురయామిని వేళ నీమధురిమమున
పూర్ణముగ ముగ్ధభావము పొందినాడ !

౧౧

బౌద్ధులకు నాకు బుద్ధిలో ప్రణయమూర్తి,
 అరయ నెంతటితారతమ్యంబు కలదు!
 ఉభయులకుగూడ సాదృశ్య మున్న దొకటః
 నాకు వారలకును “త్రిరత్నములు” కలవు!

నిర్మలం బయి సంస్తవనీయ మగుచు
 ఉత్సుకోత్తిష్టమత్కర్ణయుగ్మమునకు
 దివ్యభూషాయమానమై తేజరిల్లు
 త్వద్గుణగణంబు ప్రథమరత్నంబు దేవి!

చతురవాణీలసద్గంధజాతపఠన
 సక్తదృఢమశ్యనాదృతసమయ మగుచు
 లక్కజము గొల్పు నీదువిద్యాభినిరతి
 తరళహాపద్వితీయరత్నంబు దేవి!

ॐ వి భ్ర మ ము ॐ

ధీరగంధీరశాంతమదీయహృదయ
చలన మొనరించి మరల సంసారవాంఛ
నతితరంబుగ జేయునీయావనంపు
నవ్యశోభ తృతీయరత్నంబు దేవి!

అమలినము లైనయీ త్రిరత్నముల నేను
స్తవము సేయుచునుండు న క్తందివంబు.
స్వాంతసంస్థిత మావ్యథాధ్వాంతపటలి
తెరలుచుండును వీనిదీధితులచేత.

౧౨

వీత రాగులు సంత్యక్తవివిధసుఖులు
శూన్యవాదులు జౌద్ధభిక్షుకులు దేవి!
కలవు వారలకెల్ల సంఘమ్ము, బుద్ధ
దేవుడును, ధర్మ మనియెడు “త్రిశరణములు”.

హృదయేశ్వరి

సతతహృదయాంతరాశజ్జ్వలమాన
దివ్యవిమలానురాగసందీప్తిశాలి,
సఖిలఋజుమార్గకలితభోగాభిరతుడ :
దేవి, ఉన్నవి నాకును త్రిశరణములు.

నిన్ను వర్ణించి నీయెడ నిరుపమాను
రాగ ముదయింప జేసినరమ్యమూర్తి,
ఆర్తహృదయుడు, మామకప్రాణసఖుని
యమృతనిష్ఠునిదివాక్కుల నాశ్రయింతు !

అఖిలశృంగారనిధి, జగదాశ్రయుండు,
భక్తవాంఛితనిఖిలసంపత్ప్రదుండు,
శన్ను నిను గూర్చురాధికానాథదేవు
సంఘ్రిపంకేరుహంబుల నాశ్రయింతు !

అమలలోచనతారక, వంతరంగ
రాజ్యలక్ష్మీవి, విమలానురాగనిధివి,
నాతఃపలఘినివి, ప్రాణమవు దేవి!—
అట్టియుష్మత్కటాక్షమ్మ నాశ్రయింతు !

౧౩

తరుణమార్తాండరుచివోలె నరుణమగుచు
జృంభితాంభోరుహముభాతి స్తేరమగుచు
ప్రభుశరీషనంవర్తికాపేశల మయి
అలరునీపాదయుగళి ధ్యేయంబు నాకు !

వికసితనరోజునిర్నిద్రవిభ్రమంబు
పూర్ణిమాచంద్రబింబవిస్ఫూర్తిశాలి
ఇందిరామందిరము సుధాహేమకలశ
మగుభవద్వదనంబు ధ్యేయంబు నాకు.

ఫుల్లనీలోత్పలప్రభాపుంజ మగుచు
అమలబాదామఫలరూపహారి యగుచు
మంజులకర్ణవిశ్రాంతిమహిత మగుచు
అలరునీనేత్రయుగళి ధ్యేయంబు నాకు.

ॐ హృదయేశ్వరీ ॐ

వాసవమణిద్యుతిచ్చటాభాసురంబు
చిక్కణతమాలదీధితిస్నిగ్ధముగ్ధ
మాకళిండసుతాతరంగాభిరామ
మగుభవత్కైశికంబు ధ్యేయంబు నాకు.

౧౪

దేవి, నీరమ్యమూర్తి మదీయహృదయ
పుండరీకాసనమున బ్రహ్మార్థభక్తి
నిష్టదైవతముగ బ్రతిష్ఠించి, యెపుడు
వివిధవిధముల నిన్ను నేవించువాడ.

అపరిమేయానురాగతోయముతోడ
నీకు దివ్యాభిషేకంబు నెరపువాడ.
మధురభావపరంపరామాల్యములను
లలితభవదీయకంఠం బలంకరింతు.

విభ్రమము

గాఢరసమంజులకవిత్వగానఫణితి
వీను లలర భవత్కథల్ వినుతిచేతు
హర్షభరమున నైక్యమే యలరునట్టు
లంతరంగము చేతు సమర్పణంబు !

౧౫

శ్రవణములు సోకినంత దుస్సహవిషాద
కర్దమక్షాశనము చేయగలిగినట్టి
త్వన్మధురనామధేయామృతమై గాని
ఇతర మేమియు జెవి జేరనీయ నొల్ల.

దివ్యగంగాతరంగిణీతీర్థమట్లు
భాషితావిలమార్జనపటిమ గలి
మధుమధుర మైన తావకకళత గాని
యితరమును జిహ్వవెంట రానీయ నొల్ల.

హృదయేశ్వరి

చిత్తసద్భాంతరాశసంస్థితవిషాద
గాఢతమనంబు హరియింప గల్గినట్టి
భవ్యభవదీయరూపదీపంబుకన్న
నితరమును దృష్టివరణి రానీయ నొల్ల.

చారునిర్మలచంద్రికాపూరమట్లు
హృదయతాపము చల్లార్చి ముదము గూర్చు
త్వన్నిరంతరమధురభావనలె గాని
యితర మేమియు మదికి రానీయ నొల్ల!

౧౬

నీనివాసమనోహరనిలయమైన
మామకామలహృదయనద్దంబునందు
మాత్రమే కాక దేవి, నీమధురభంగి
అన్నిదిశల బ్రకాశించు నద్భుతముగ!

విభ్రమము

అమలకాముదీధవళీకృతాంబరమున
తావకీనాంశుకప్రభల్ తనరుచుండు.
స్థితరాకాసుధాకరబింబమందు
దోచుచుండు భవన్తుఖద్యుతులు దేవి!

వెలుగుని ర్మలతారకావిసరమంచు
మలయు మంద స్థితాంకూరమధురిమంబు.
గాఢకాదంబినీచ్చన్నగగనమునను
దీర్ఘభవదీయకేశదీధితులు చెలగు.

భానురోరునంధ్యారాగపటలిలోన
తావకీనానురాగనుశ్రీ వెలుంగు
శాంతగాఢవిభావరీసమయములను
వెలయు భవదీయహృదయగాంభీర్యముద్ర.

ముగ్ధకల్యాణసుకుమారమూర్తి చాల్చి
వరలుచున్నావు నీవె సర్వమృతనందు!
ప్రకృతిరూపిణివై నీవు పరిధవిల్ల
గానరా దన్య మేమి నీకన్న నాకు!

హృదయే శ్వరి
 రమ్మ మామకహృదయసామ్రాజ్యలక్ష్మి!
 నీకటాక్షమ్మ నామీద నిలువనిమ్మ!
 ఆర్ద్రహృదయప్రవన్నడ నైతి దేవి!
 నన్ను నీలోన నైక్య మొనర్చుకొమ్మ!

ప్రథమోచ్ఛ్వాసము

విరహ వీచి

౧౭

ప్రేయసీ, యేల వింటి నీ పేరు నేను!
ఆలకించినదాది నామాక్షరముల
నేమి వింతయొ కాని మదీయహృదయ
దుగ్ధవార్ధిని మథన ముద్యుత మయ్యె!

అధిక మైనకొలండిని మథన మకట!
ఉద్గమించెను కాలకూటోగ్రవిషము.
ప్రేయసీ, స్ఫులితిని దాని బిగియబట్టి
కంఠకుహరమునందు శంకరునిభాతి.

ఉత్సుకతతో నిరీక్షించుచున్నవాడ
భవ్యలక్ష్మీనమాగమప్రాప్తికొరకు
పూర్ణనిరతావ్యయసుధానుభూతికొరకు:
ఎన్నటికి నాకు లభియించు నివి యెరుంగ!

౧౮

సాంధ్యవేళను ప్రథమదర్శనము మనకు
సంఘటిల్లినవి స్థయక్షణమునందె
చిక్కుకొన్నది మామకచిత్తభగము
సంకులభవద్విలోకనజాలకముల!

పట్టుచడినది దృఢముగా బట్టుయుగళి,
ఎగురజాలక యకట! ఈహృదయభగము
జీవితేశ్వరి, మిగుల గృహించుచున్న
దన్యగతి యేమి గాన కహర్నిశమ్ము!

కరుణ వహించి యీద్విజాగ్రణికి దేవి,
బంధనవిముక్తి చేయుట పాడి గాదె?
త్వన్మనోహర పాణినంస్పర్శనమున
పులకితంబయి నిర్వృతి పొందగల్గు!

౧౯

అయ్యయో ! యేల చూచితి వల్లు నన్ను
ఆదిసమ్మన మధురసాయంతనమున
దేహళిని నిల్చి మోహినీదృష్టితోడ,
పథమువెంటడి జనెడి విభ్రాంతహృదయు !

విపులభవదీయలోచనవిగళదశిత
బహుతరకటాక్షదృఢశరపంజరమున
మస్తనోభీష్టమూర్తి యేమాట లేక
వేగముగ వ్రాలిపడిపోయె వివశగతిని !

జర్జరిత మయ్యె నకట ! నాసరళచిత్త,
మిప్పటికినైన బాధ శమింప లేదు.
చిలుకకుంటివయేని నీన్నేహపూర
మతితరాల్పము సుమి జీవితాశ నాకు !

హృదయే శ్రీ రి

ఏమి హృదయాపహారిణి, యింకనైన
కరుణ వహించి వీనిని కావగదవె!
బహుశతాపముచే మతి భ్రంశ మొంది
వివశమైపోయె నయ్యయో వెర్రినైతి!

౨౦

ఈహృదయదాహ మెట్టిదో యెరుక గలదె
నీకు హృదయేశ్వరీ, నేను నిన్నె నమ్మి
సకలము త్యజించినాను నిస్సంశయముగ
నను గటాక్షింతు వనుచు నేనాటికైన!

నిన్ను గాంచినదాదిగా నేటివరకు
నిశ్చలముగ నీమీద నిలిచియుండి
బుద్ధి యన్యముఖంబుగా బోవలేదు.
దేవతారూపిణివి నాకు గేవలంబు!

౪౬

ఎవ్వరికి తాపు లేకుండ హృదయమెల్ల
నాక్రమించితి వొక్కతె వక్కజముగ !
స్థరణకు నతీతమాపూర్వజ స్తమందు
విమలబాంధవ్య మేదియో వెలయు మనఁ.

ఈహృదయదాహ మారుట (యేవిధాన) లో
స్వచ్ఛభవదనురాగవర్షమున గాక !
జీవయాత్ర సుఖముగా జెలగు పెట్టు,
భవదమోఘక రావలంబనము లేక !

౨౧

అన్నపానీయములు విడనాడి దేవి,
వివిధసుఖముల నన్నిటి విడిచి, ఘోర
తపము చేయుచునుంటి దాత్పర్యనిష్ఠ
నిన్నె లక్ష్మ్యముగా మది నిల్పియుంచి.

అవయవములు ఘనతపోహవ్యవాహ

శిఖలతాకున మిగుల గృశించిపోయె !
కరములు గదల్చుకున్న నకాండముగనె
జారిపడునంగుళీయముల్ సాక్ష్య మిచ్చు.

దేవి, వీనినై శ్చల్యము తెలిసికూడ
ఇప్పటికినై న సాక్షాత్కరింప వేమి ?
జాగుచేసిననీకటాక్షమువలన
ప్రాణములు పోవుపిమ్మట ఫలము గలదె ?

౨౨

పక్షములు రెండు సర్వప్రపంచమునకు
కృష్ణపక్ష మొకటె నాకు గేవలంబు !
నీవె నిస్సంశయముగా జీవితేశ్వ
రీ, నిదానంబ వీవై పరీత్యమునకు !

ఎల్లకాల మమావాస్యయే మదీయ ✓
హృదయమున : ఎన్నడేని నీవదనచంద్ర
కాంతి తోచునయేని యాక్షణమునందు
మాత్రము చతుర్దశీరాత్రిమాడ్కి నుండు.

స్వచ్ఛభవదీయముఖశరచ్చంద్రకాంతి
స్రణయినీ, చెప్పు మింక నెప్పటికి దోచు ?
అంధకారము విరిసి నిరంతరముగ
పూర్ణిమాపూర్ణయామిని పొలుచు టెపుడు ?

౨౩

గోచరించుచునుండును గొంతవరకు
మీయజరభూరుహాగ్రముల్ మేడకొనయు
ఇపుడు నేను వసించెడియీమనోజ్ఞ
బహుతరోన్నత మగుసాధభాగమునకు.

పాపపాప హృదయేశ్వరి

ద్వితలపర్యంకవర్తినై దేవి, విపుల
జాలమార్గమ్మువెంట మీసౌధదిశను
గాంచుచుందును నే సముత్కంఠతోడ
సతతవిస్ఫారితాగ్రలోచనుడ నగుచు.

సదనములు కొన్ని ధారుణీజములు కొన్ని
మార్గములు కొన్ని మేడలమధ్యసీమ
గలవు, దూరము స్వల్పమే కాని, మనకు
నుభయులకు భూరిరోధము లున్నరీతి.

నిర్నిమేషము లా కనీనికలతోడ,
వెర్తినైపోయి సౌధము పృక్షశిఖలు
సుందరపథమ్ము నిరతంబు చూచుచుందు
వింతసంతోష మావిర్భవించుచుండ.

౨౪

ప్రియతమా, భవదాననబింబదర్శ
నాభిలాషను మీయింటి కరుగుదెంచి
కనుగొనక నిన్ను మందభాగ్యమువలన
మరలి ప్రాపించినాను మ స్తందిరంబు.

మ స్తనోహరిణీముఖమంజరుచికి
నోచుకొన్నవి కావు నాలోచనము
లనెడిసంతాపమున నుబ్బునశ్రుబిందు
జాల మణచితి నెటులొ కష్టముతోడ.

సౌధపార్శ్వమునందలిచలువరాతి
తిన్నెపై వాల్చితిని ప్రియా, దేహ మపుడు.
వండువెన్నెల యొడలిపై బద్వచుండ
గొంతతడవున కొదవె నొక్కింతశాంతి.

శ్రీశ్రీశ్రీ హృదయే శర్వం శ్రీ శ్రీ శ్రీ శ్రీ శ్రీ

ప్రియతమా, తావక్ నాస్య బింబచింత
నమ్మనం దుంటి శర్వరీనాథ కిరణ
ధాత శీత వితర్దికా తలమునందుః
అవిదితంబుగ నిదుర న న్నావహించె.

౨౫

చంద్రికలు గాయ శర్వరీ సమయమందు
సమధికోత్తుంగ నిర్జన సాధవిపుల
జాల మార్గాంతికంబున శయ్యమీద
బవ్వళించితి స్వాపసంభావనమున.

కౌముదీస్పర్శచే గవాక్షముక్తింద
విరియబూచిన “రేరాణి” పరిమళంబు
సారెసారెకు పవనసంచాలనమున
నిఖిలదిక్కుల నిబిడమై నిండజొచ్చె.

సాబగు “రేరాణి” వాసనాస్ఫూర్తివలన
స్ఫురణకుం దాకె నారాణిసోయగంబు !
ప్రేయసీ, మానసము విజృంభించుకతన
నీతలంపులతో రేయి నిదుర లేదు !

ఈవిధంబుగ గడచిన వెన్నోనిశలు !
కలువకనుదోయి నిరతజాగరముచేత
పుల్లకోకనదచ్చవుల్ పూనె నకట !
నీకు దయ లేదు నామీద నేటికైన !

౨౩

అభిముఖంబుగ నుండు మీహృద్యమునకు
మానివాసంపుప్రగ్గీనమండలంబు.
పూలమొక్కలు పైనుండి వ్రేలుచుండు
నేత్రపర్వంబుగాగ మృతత్పత్రలందు.

హృదయే శ్వరీ

నిన్ను దలచుచు బిళ్ళగన్నేరుపూల
తొట్లలో బోయుచుందును తోయములను
ఉదయసాయంతనమ్ముల సదయమతిని
నియతితో హృదయేశ్వరీ, నిత్య మేను.

ప్రసవపుంజమ్ము నొసగును బ్రతిదినమ్ము
పూలమొక్క లహర్ముఖవేళ నాకు.
వింతరంగుల నీనునావిరులతోడ
గూర్చి నీనామవర్ణముల్ గూర్చుచుందు!

౨౭

ప్రయ్యీ! నీనామ మెంతయు లలిత మహాహ!
ఎన్నిసారులు నేను జపించినానో!
ఎన్నిపర్యాయములు లిఖించినానో!
తనివి తీరగలేదు సుంతయును నాకు!

౨౮

ఇతరులు మదంతికమున భాషించుపట్టు
లందు వినవచ్చుచో లక్ష్మీ యనెడిపల్కు
సంభ్రమంబున నామేను ఝల్లురనును,
భూరితరముగ నొడలెల్ల పులకరించు !

పఠనకాలమునన్ గ్రంథభాగమందు
రచనలో లక్ష్మీ యనునక్షరద్వయంబు
కానవచ్చినయంత నాకన్నుదోయి
హర్షవశమున నగును బాష్పాకులంబు !

ఎన్నిలక్షలసారు లే నింతకుమును
పల్కితిని, వింటి లక్ష్మీ యన్పలుకు లక్ష్మీ !
స్రకృతమధురిమ పొడమ దీపకమునందు
నిన్ను ప్రియతమ, చూడకమున్ను నాకు !

౨౮

సంచలనశీల మైననాస్వాంత మెట్లు
నిల్చుకొన్నావు నీపయి నిశ్చలముగ ?
ఎట్లు హృదయేశ్వరీ, నీకహీనగరిమ
గలిగె నింతమహానశీకరణశక్తి ?

అన్యవశవర్తి గాక యిచ్చానుసార
గతిని జరియించునీమతంగజము నవుర !
కట్టినావు భవద్గుణగణముతోడ
ఇట్టియాధోరణత నీకు నెట్లు కలిగె?

విస్తయోద్ధీపకము భవద్విజయమహిమ!
దేవి, నా కెంతమాత్రము తెలియదాయె
ఇంతసులువుగ నీమతిమంతు డధిక
గర్వి యెట్లులు నీపదాక్రాంతు డయ్యె?

ఎంతటి ప్రభావమే లేని దీవిధాన
భవ్యదివ్యమహాస్వరూపమ్మ దాల్చి
దేవి, ఆత్మాభిమాని నతిస్వతంత్రు
జేసికొన్నావు దాసు విచిత్ర మొదవ!

౨౯

అనిశమ్మ మదీయహృదయాంతరాళమందు
బ్రజ్వరిల్లెడి విరహతాపమ్మునకును
తోడయి దహించుచున్నది దుస్సహముగ
నతితరనిదాఘనహిన్ని నాయంగకముల.

తాళజాలక స్త్రియతమా, తాపమునకు
సాంద్రముగ మేన చందనచర్చ సేయ
ఖండఖండములై రాలె గాని యకట!
ఇంచుకేని దాహము శమించలేదు.

హృదయేశ్వరి

సలిలసంసేచనమ్ముచే నరసమైన
ఆయతోశీరవిరచితవ్యజనమునను
విసరుకొంటిని ప్రేయసీ, విసువులేక:
తాప మించుకదైనను తరుగలేదు.

తాళనేరక విరహసంతాపమునకు
రమ్యవివిధ ప్రసూనముల్ రాశిచేసి
శయ్యపై బవ్వళించితి జాలసేపు:
విఫల మయ్యెను, తాపమే వృద్ధినొండె.

తాపము భరింపలేక యుద్యానమునకు
జని వినిర్మలచంద్రికాన్న పితృతనుడ
నై, శిలాఫలకమ్ముపై నధివసించి
యుండ నొక్కుమ్మడిని మంట లాప్పతిల్లె!

తావకసుధామనోజ్ఞశీతలశరీర
నిబిడసంశ్లేష మొదవక నిలువజాల
నయ్యయో! ఇంక నీవిరహాగ్ని కోర్చి!
కరుణ హృదయేశ్వరీ, స్వయంగ్రాహ మిమ్మ!

30

ఏలనొకాని నలుపురి యెదుటి కేను
చనగ లజ్జింతు పౌరుషశాలి నయ్యు.
చిత్త మగుచున్న దిపుడు, నిశ్చేషముగను
లజ్జ బోగొట్టితివిగదే లక్ష్మీ, నాకు!

నెరచుచుండు రహస్యముల్ విప్పిచెప్ప
నా ప్తమిత్తుల, కిపుడు తదంతికమున
నిన్న నేకవిధాల వర్ణించుచుంటి!
ప్రీతిభరంబెల్ల నియ్యెడ నెచటి కేగె!

చెప్పి నీమీద కవిత నిస్సీమర క్తి
బాడి ప్రకటించుచుంటిని పద్యవితతి
ఇశురు లేమనుకొన్న లెక్కింపకుండః
సిగ్గునెడియాహ ప్రియతమా, శిథిలమయ్యె!

౩౦

నాహృదయవనమందు ననారతము
దారుణంబుగ జెలరేగుదావవహ్ని
శాంతి గనదాయె వై రాగ్యసలిలధార
నెంత వర్షింపః ఇంక నే నేమి చేతు!

మరచిపోవుదు నన్నను మరపురాదు;
అయ్యయో! జీవితేశ్వర! అనవరతము
నీమహామోహినీమూర్తి నేత్రయుగళి
యెదుట నర్పించుచుండు: నే నేమి చేతు!

అనిశభవదీయభావనాయాసభార
వివశమయ్యెను లక్ష్మీ, ఈవిరహిబుద్ధి.
దుర్లభజనానురాగదోదూయమాన
హృదయమున కేమిగతి! ఇంక నేమి చేతు?

వీడ నేటులైన నొకసారి విడిచి ముగ్ధ,
తెలిపి నీప్రేమ కావు మీదీసజనుని!
ప్రాణములు పోవుచున్నవి! పలుకవేమి
యిప్పటికినైన? అకట, నే నేమి చేతు!

౩౨

ఈతనువుపై విరక్తి జన్మించె నాకు!
శ్రీకృష్ణయ్యోపరిస్థితి సంత్యజించి
పవ్వళించితి స్త్రీయతమా, బహుదినములు
కఠినపాపాణఫలకభాగంబుమీద.

లోచనరసాయనమ్ములు లోకమోహి
నీమనోహరచంద్రికానిశలయందు;
ప్రమదలుంటాక కాలరూపమ్ము లైన
అంధకారభయంకరయామినులను;

హృదయే శ్వరీ

శ్రమము హరియించిహృదయప్రశాంతిగూర్చు
చల్లనినమీరణము వీచునమయములను;
ప్రబలరవమున శర్కరాపటలితోడ
చండిమోజ్జృంభితప్రభంజనములందు;

వేశలన్నిట నే నమవృత్తితోడ
బవ్వళించితి పాపాణఫలకమువయి !
కాలమేగతి గడచెనో గాని యిపుడు
స్వప్నమువిధాన దోచు సంస్కరణమునను.

ఖిద్ధియందుండి లోపించిపోయె నాకు
పూర్ణముగ హృదయేశ్వరీ, భోగవాంఛ.
కష్టము సుఖము ననువిభాగము లేక
నిర్గుణముగ నద్వైతనియతి నుంటి.

33

కలిగియున్నది
ప్రణయశాలిని, నీపై విరాళి చేత
నేది చేయుటకును నాకు నిచ్చలేదు.
సర్వమును దోచుచున్నది స్వప్నమట్లు
నెలలు గడచుచునున్నవి విప్రీయముగ.

మున్న నయనోత్సవంబుగా మున మొసంగు
వివిధభాషామహాగ్రంథవితతి యిపుడు
ధూళిధూసరితం బయి దొరలుచుండు
దీనముగ, నాదరించెడి దిక్కు లేక.

వాసరంబులకొలది నుల్లాసగరిమ
బూర్వము మదంతికమ్మున బ్రొద్దువుచ్చి
మిగుల నన్ను బ్రేమించెడిమిత్రు లిపుడు
కాంచి ముఖభంగి శీఘ్రమ కదలుచుండు.

శ్రీమద్భక్తసూక్తి స్మృతయోగ్య శ్లోకములు

రమ్యరూపముతో మనోరంజనము
సలిపెడివిలాసవస్తువుల్ చక్షువులను
నేడు వేధించుచున్నవి నిశితశూల
ఫలకసంకాశభయదరూపములు దాల్చి

ఏది కనుగొన్న నా కిపు డేడ్పు వచ్చు!
నేత్రయుగ్మము మూసి యీనిర్జనాల
యమ్మన విశోలహృదయభారమ్ముతోడ
బవ్వలింతును పర్యంకభాగముపయి.

అఖిలవస్తువులం దసహ్యమ్ము పుట్టె!
జగము నాబుద్ధి కిపుడు నిస్సార మయ్యె!
వేమరు జనించుచుండును విసువు నాకు
నాపయింగూడ హృదయసంతాపమునను!

38

తలచుచున్నాను నాప్రియతమ వటంచు
ఎంచుచున్నాను నిన్ హృదయేశ్వరిగను
వలచుచున్నాను జీవితేశ్వరిగ నిన్ను
భావనము చేయుచుంటి నిన్ దేవీరీతి.

నీవు ప్రాణాధికపు నాకు నిశ్చయముగ
వాంఛనీయసుఖాధిదైవతమ వీవు
సాటిగానని నానరస్వతివి నీవు
వాస్తవముగ భాగ్యదేవతపు నాకు !

నిన్ను ప్రేమించుచున్నాను నిస్తులముగ.
నీయెడ జెలంగు నాప్రేమ నిర్మలంబు
నిండు హృదయంబుతో నన్ను నీకుమున్నే
అర్పణము చేసికొంటి సహర్షముగను.

హృదయ శ్వరి

జీవితంపు సర్వస్వమా, శీఘ్రగతిని
నన్ను జేవట్టగదవె అనన్యశరణు!
గాఢరక్తి నర్థాంగివి కావయేని
ప్రాణముల నింక నే భరింపంగజాల!

౩౫

నీహృదయ మెట్టిదో లక్ష్మీ, నిశ్చితముగ
నింతవరకును దెలియ రా దేమి చేతు!
విశద మొనరింపవైతివి వీని కెపుడు
అతితరంబుగ గంభీరురాల వగుట.

అమలినం బగునాప్రణయాభ్యయట్టు
లతిగభీరమె తావకీనానురాగ?
మస్తదీయానురాగహేమాద్రివోలె
నొప్పునే నీకు ప్రేమ మహోన్నతముగ?

అకట! ధీరత్వము నివ్వడనాడి మిగుల
వెర్చినైపోయి నిన్ బలవించుచుంటి!
నీవు హృదయాపహారిణీ, నిశ్చల వయి
విడువకున్నావు నైజగాంభీర్యముద్ర!

ఎంతకాలము నే నిరీక్షించుచున్న
బంపవైతివి ప్రియతమా, ప్రణమవార్త.
నీకు నావయి లేదేమి నిబిడరక్తి!
అకట, సంశయ మిపుడు న న్నావరించె!

నీవు నన్ను వరింపగా నేరవేని
తథ్యముగ నిల్వ వసువు నీతనువునందు!
ప్రియతమా, నీవు నాకు లభింపనపుడు
ప్రాణములు నిల్పునేనియు ఫలము గలదె?

౩౬

నా హృదయపుండరీకము నవసిపోయె
 అపగతాశాహిమక్లిష్ట మగుచు నేడు !
 ముకుళితం బైనపిదప నామోద మకట,
 జీవితేశ్వరి, యేగతి జెలగనేర్చు?

ఈదినంబున నా కది యేమొ గాని
 తోచుచున్నది మాటికి దుర్భరముగ
 ప్రియతమా, నీవు నాకు లభించుమాట
 దుర్లభపురోమరీచికాతుల్య మనుచు !

నీకటాక్షంబు నాపయి నిలువకున్న
 దుఃఖభర మేవిధమ్మున తొలగు లక్ష్మీ?
 నీకు నామీద కరుణ జనింపకున్న
 శరణ మగు నాకు గేవలమరణ మింక !

32

తతమృదులహృదయతూలికాతల్పమువయి
విశ్రమించుతలంపున వెన్ను వాల్చి
తోచె హృదయేశ్వరీ, మహాదుస్సహముగ
వర్తమానాతిదుర్బలావస్థ నాకు.

విరహసంతాపము ఘనీభవించి యుండి
అణచుకొన్నను నిలువక యపుడు పొంగ
జాలుగా బ్రవహించు బాష్పములవలన
తడిసె హృదయేశ్వరీ, ఉపధాన మెల్ల.

ఎవ్వరున్నారన నూరడించువారు
అవిభావరి నానిర్జనాలయమున !
పౌరుషోదంచితుడ నయ్య బాలుపోల్కి
రోదనము చేసినాను హృద్యేదకముగ!

అతిశయోక్తి హృదయే శ్వరి

మాటిమాటికి బొడమెను మరణవాంఛ!

ఉరికి కృష్ణానదీగభీరోదకముల

తనువు త్యజించి నీపదధ్యానమునను

అపనయింపగ నెంచితి నాధిబాధ!

ద్వితీయోచ్ఛ్వాసము

హృదయశాంతి

35

తావకోజ్జీవకమనోజ్జదర్శనోత్స
వోత్సుకమదీయలోచనయుగళి దేవి,
భాగ్యముం గాంచె బ్రతికూలభాగధేయ
దుర్విపాకము నేటితో దొలగిపోవ !

మీసమున్న తాట్టాలికమీద నిలిచి
నీవిలోకనసాభాగ్యనిరతితోడ
నిన్నుభాగాంగణమున నిర్మి మేష
లోచనయుగము సారించి వేచియుంటి.

అరుగుదెంచితి వపుడు నీ వజరమునకు
కంధరము వాల్చి కేకినీగమనమునను.
నీవు తోచినయాదిమనిమిషమందు
సమృదంబున గుండియ రుల్లురనియె !

ఐఐఐఐఐ హృదయేశ్వరి ఐఐఐఐఐఐఐ

కపిశవర్ణమనోజ్ఞాంశుకమ్ము చాల్చి
అంగణమువెంట దేవి, నీ వరుగునవుడు
శాద్వలస్థలి నల్లన సంచరించు
సాధుమృగకాంత నా స్తృతినరణి దోచె.

సంస్కరింపక కేశపాశమ్ము నీవు
జారుముడి వేసికొంటి వశ్రద్ధతోడ.
శాణకోణా గ్రద్దధనికషమ్ము గనని.
యింద్రనీలమణిద్యుతి నింపు నింప.

×
పుణ్యము సమాచరించుట భూలతాంగి
తావకవిలోకనప్రభాధన్య యయ్యె.
గగనమండల మట్టాలకంబు నేను
నలువమైతిమి పుణ్యలేశమ్ముగూడ !

క్రొమ్ముడిం గాంచి దివ్యచేలమ్ము గాంచి
శబలితశ్రోణిరమ్యదేశమ్ము గాంచి
స్థలకు శేశయరుచిరపాదములు గాంచి
దేహభంగిమ గాంచి నే తృప్తి గంటి !

౩౯

బహుళనిర్వేదభరపరంపర మదీయ
చిత్తకుహరమ్ము నావరించినవిధాన
గగనరంగస్థలమ్ము నాకస్తికముగ
బ్రబలగంభీరజలధరపటల మలమె!

సూచికాభేద్యమై తమస్తోమ మపుడు
క్రమ్ముకొనియెను దిగ్దిగంతమ్ములందు.
మార్గమును వీడిపోవక మందగతిని
పదము లిడుచుంటి నభ్యాసబలముచేత.

అల్లనల్లన నేను మీహర్ష్యనవిధ
భాగముం జేరగా బ్రభాపటలి తోచె
ముక్తనిమ్నవాతాయనమూఖమునందు
యామినీకామినీమందహాసమట్లు.

శ్రీమద్భగవద్గీతా ప్రథమోధ్యాయః

దేవి, తావకమధురదేదీప్యమాన
శాంతరమ్యవిలోకనక్షణమునందె
విరిసిపోయెను హృదయనిర్వేదభరము
తరణికిరణప్రభాస్పృష్టతమముభాతి.

తనివి తీరగలేదు నీదర్శనమున,
పల్కరించునదృష్టము పట్టలేదు.
నీసహోదరి యచటనే నిలిచి యుంట
సాగిపోతిని దేవి, నిశ్శబ్దగతిని.

గగనతల మావరించినకాలమేఘ
పటలము తటాలునం బటాపంచ లయ్యె,
మిస్కుమినుకని చుక్కలు మెరయజొచ్చె,
దిక్కులన్నియు నొక్కట తెలివి నొందె!

౪౦

పరిగణింపక మధ్యాహ్నభానుకాంతి
నాతపత్రంబు నొకదాని నడ్డుపట్టి
త్వత్తనోహరవదనసందర్శనేచ్ఛ
బయలువెడలితి మీయింటిపథమువెంట.

అస్తదీయవిశేషభాగ్యమువలన
వివృతమై యుండె ద్వార మావేళయందు.
మందగమనములో భవన్తందిరాభి
ముఖుడనైతి సముత్కంఠ మునుకొనంగ.

చల్లనై యొప్పెడి స్రక్రోషశాలయందు
ప్రియతమా, దారునిర్మితపీఠముపయి
మానముగ గూరుచుంటివి, మాటలాడు
చుండ నచటనె స్వజన మన్యోన్య మేదో.

హృదయేశ్వరి

స్థితగండస్థలప్రతిబింబితాచ్ఛ
దీప్యతాటంకయుగళసందీప్తవదన
మండలంబు వెలింగెను మదనదేవు
రమ్యజైత్రచతుశ్చక్రరథముభాతి.

సహజనిబిడానురాగార్ద్రశాంతరుచిర
నేత్రయుగ్మము నామీద నిలిపినావు !
విపులహర్షమునన్ మేను విస్మరించి
కౌముదినిబోలె నెండలో గదలిపోతి !

౪౦

ప్రణయినీ, జ్యేష్ఠమాసప్రభాతరమ్య
సమయమున నేను మీప్రకౌష్ఠమ్ము జేరి
గురుజనసమాదరమ్మున గూరుచుంటి
వీతి భవదీయదర్శనాపేక్షతోడ.

అంత హృదయ శాంతి కలకలము

అంత మేము భాషించెడియవసరమున
మామకీనస్వరాకృత్యమాణ వగుచు
వల్లుగమనముతో జేరవచ్చినావు
జీవితేశ్వరి, నన్ను దర్శించుకోర్కి.

నన్నిహిత మాకపాటపార్శ్వమున నీవు
నిలిచి నాపయి జూమ్ములు నిలిపియుండు
నపుడు నాహృదయస్పంద మధికమయ్యె
నేత్రయుగ్మము నమ్రదోన్నిద్ర మయ్యె.

అంతటిసఖిపమునకు నీ వరుగుదెంచి
ప్రియతమా, నిల్చుచో మహాప్రేమ మొప్పు
దృష్టిని, మదీయహృదయ ముద్రిక్త మయ్యె
కాంక్ష వొడమె తటాలున గొగిలింప!

శీతపవనము నీముఖసీమ సోకి
అలకలు స్పృశించి యవల చేలొంచలంబు
మృదుగతి గదల్చి పిదప నామేని నంట
పరవశుడనై తి నమ్రద ప్రాభవమున !

అమలమున హృదయే శ్వరీ

నీమనోహరదివ్యసాన్నిధ్యనశత
స్వాంతమున నాకు సమధిగోత్రాహ మొదవె:
నరసముగ జర్చచేసితి చాలసేపు
వివిధగంభీరవిషయముల్ వేడ్కతోడ.

అవల మెల్లన జాలమార్గాంతికము
జేరి హృదయేశ్వరీ, సమాసీన వగుచు
నిర్భరప్రేమ నుత్కుల్లనేత్రములను
గూఢముగ మన్తఖప్రభల్ గ్రోలినావు !

నీకు నామీది నవనవోన్మేషరక్తి
జెప్పకయె చెప్పుచుండె నోస్నిగ్ధహృదయ !
ఆననమున విద్యోతమానకాంతి
తరలనయనోచ్ఛలత్సముత్కంఠదృష్టి.

హస్తగతములె యైన నా కష్టసిద్ధు
లపుడు నీకడ జేరి వాతాయనమున
గాటముగ కంఠసీమను గౌగిలించి
అమలశోణాధరమ్ము ముద్దాడియుందు !

నిజానిని హృదయశాంతి

గురుజనాంతికమందు గైకొని యనుజ్ఞ
వెడలిపోవుచు నే పరావృత్తి నొంది
నప్పుడు పలబ్ధ మైన ప్రేమార్ద్రదృష్టి
మన్ననోహరిణీ, యెట్లు మరపు వచ్చు!

౪౨

అవుర నాకంటె నెంతటియధికవిశద
పుణ్య మొనరించె మీయింటిపొగడతరువు!
వివిధవిధముల నిన్ను నేవించుచుండు
యోగ్యమైన ఫలముల నొందుచుండు.

ఆయతగవాక్షపార్శ్వవేత్తాననమ్ము
నధివసించి పికాంగనామధురఫణితి
కావ్యముల్ నీవు పఠించుకాలమందు
చల్లదన మిచ్చు వకుళవృక్షంబు నీకు.

హృదయేశ్వరి

క్లాంతి గని నీవు మధ్యాహ్నకాలమందు
మృదులపర్యంకశలమున మేలు చేర్చ
నలుపు శీతలమారుతచాలనంబు
తాలవృంతాయమానమై తరువు నీకు.

చారువిమలసాయంతననమయమందు
మధురవిలసనమున నీవు మండనమ్ము
చేసికొనుచుండు వేళ విచిత్రపత్ర
విభ్రమము గొల్పుచుండు పృథ్వీరుహంబు.

జాలమార్గమునందు నిష్కానైన
నీకు రజరిని వకుళాసనీజ మధిక
సౌరభవ్యాప్తి గొల్పు విహారలీల
మధురభావోపవనరమ్యమార్గములను.

నీవు తల్పశయానవై నిదుర వోవ
గన్నగన మూయ వకుళవృక్షంబు నీకు
మందపవనచుత్పర్జను ర్ధరంపు
మృదులగానముతో స్వాప మొదవజేయు.

హృదయశాంతి

నీవు కరుణాతరంగితనేత్రముగలి
వేడ్క సారించు వేళల వృక్షరాజ
నమ్మదోదితసంచలనమ్ము గ్రమ్ము
కంపమానపత్రావళీకై తవమున!

కుసుమములు సంగ్రహించెడుకోర్కి నీదు
మృదులహస్తసంస్పర్శచే నుదితమైన
వేసధువు మాటుకొనుచుండు వృక్షరాజ
భూరిసంభ్రమపతయాభువువృక్షమివచు!

౪౩

అస్తదీయప్రియామృదుహస్తలిఖిత
దివ్యనాగరివర్ణమాక్తికములార?
అవగతం బయ్యె నేత్రజాడ్యంబు మిమ్ము
గాంచ గల్గుటచే జిరకాలమునకు!

౪౩

హృదయేశ్వరి

భివ్యగీర్వాణవాణిరూపప్రతిష్ఠ
బొందె నత్యంతమాన్యత పూర్వమండ,
ప్రణయినీకరలేఖనప్రాభవమున
మాన్యతరము నాగరవర్ణమాల నేడు !

తోచుచున్నవి నూతనద్యుతి మదీయ
నామధేయాక్షరమ్ము లీనాడు నాకు,
రమ్యమూర్తులతో ద్వీవారము తదీయ
హస్తపల్లవవిలిఖితం బగుటవలన.

ఆమెరూపము గాంచుభాగ్యమ్ము లేక
నిజవికాసము తరుగు నానేత్రములకు
నూతనోల్లాస మిప్పు డనూనభంగి
సంఘటించితి రహహ అక్షరములార !

జీవితేశ్వరి, హృదయవిజృంభమాణ
విమలరాగము నీలీల వెల్లడించి
సంచలించెడిమామకాశాప్రదీప
శిఖను బోషించితివి నేడు స్నేహవృష్టి !

౪౪

పుణ్య మొనరించినావు మత్పుస్తకంబ!
ఎంతనుకృతమ్ము చేయని దెటు లభించె
నాకు దుర్లభ మయ్యను నీకు నామె
పాణిపల్లవమంజులస్పర్శనంబు!

ఎంతనుకృతమ్ము చేయని దెటు లభించె
కన్యతత్కరనీరజగ్రథితమైన
లలితనాగరముక్తాఫలస్రజంబు!
భూరినుకృతివి నీవు మత్పుస్తకంబ!

ఎంతనుకృతమ్ము చేయని దెట్లు నీకు
పఠనకాలమునందు సంప్రాప్త మయ్యె
ఆశ్రవోయుగవిశ్రాంతహరిలోల
నయనవిగళత్పితాసితనలినపంక్తి!

హృదయేశ్వరి

అనిలవశమున తన్మధురాధరంబు
గండపాళి మనోజ్ఞవక్షస్థలంబు
స్పర్శనము చేసియుండువు చాలసార్లు!
నీవు నాకన్న సుకృతివి నిశ్చయముగ!

మన్మనోరాజ్యలక్ష్మీ, నీమంజులాంగ
భవ్యసంస్పర్శనమున సంభావ్యమైన
పుస్తకము దాకుచో మేను పుకరించె!
ఏట్లు లుండునొ నిన్ను స్పృశించునపుడు!

౪౫

కాంతగతి నేను మీమొగసాల జేర,
అధివసించి మనోజ్ఞవక్షస్థలము
చదువుచుంటివి “శ్రీరామచరితమాన
సమ్మ” ప్రియతమ, కాకలీస్వరముతోడ.

౪౬

శిశుశిశుశిశు హృ ద య శాం తి శిశుశిశుశిశు

తెలియకుండగ నీకు నే దేవి, యపుడు
చాటున న్నిల్చి నీవికస్వరముఖంబు
కనులపండువుగా గాంచి కదలిపోతి
కర్ణముల మ్రోగుచుండ నీకలరవంబు !

అధికసుకృతము “వ్రజవాణి” య్ఞాచరించె:
అట్లు కాదేని దానికి నబ్బె నెట్లు
నామనోహరిణీరసనాసుధార్ద్ర
దివ్యపరిపూర్ణమధురిమోద్దీపనంబు !

౪౬

తాపహరణచణభవద్వదనకౌము
ప్రసారాభిలాషమై దేవి, నేను
అనగమనుండ నగుచు సాధాంగణమ్ము
జీచ్చినాడను నమ్మదస్ఫూర్తితోడ.

౪౭

హృదయేశ్వరి

ఎదురు పడతైరి నా కపు డెవరుగూడ. -

కామినీజనమంజులకంఠజనిత

దివ్యసంగీతరవ మరుదెంచి యంత

విస్తయము గొల్పి వీనులవిందు చేసె.

జీవితేశ్వరి, స్థానముచేయుచుండు

వనెడియాశ తటాలున నంకురింప

మోదమున నిల్చి గది కభిముఖుడ నగుచు

కాంచితిని నిన్ను కన్నులకరవు దీర !

లలితకర్ణాటపట్టచేలము దాల్చి

అపుడు ప్రియతమ, అర్థశయాన వగుచు

వెలయుచుంటివి పర్యంకతలముమీద

రమ్యపీఠికపై మహారాజ్ఞివోలె.

లేచితివి నన్ను గాంచి సలీలముగను

పల్కరింపగ నిన్ను నే ప్రశ్నమిషుచు

కీరగళఘన బదులు పల్కితివి దేవి,

లజ్జ నర్తింప నీకపోలములమీద.

అపరిమిత హృదయ శాంతి

నేడు మదినమ్మ ప్రియతమా, నీమనోజ్ఞ
కంతరవ మూలకించుభాగ్యమ్ము గలిగె
ప్రథమవారము నీతోడ భాషణమ్ము
నలువజాలునదృష్టము సంఘటిల్లె!

సారెసారెకు మ్రోయు నాశ్రవణయుగళి
గళదమృతతుల్య మాభవత్కంతరవము!
మృదులగానతరంగితహృదయసీమ
పాలుచుచున్నది గంధర్వభూమివోలె!

౪౭

దేవి, నే నొకనాడు జ్యోతిష్కుడేరి
జన్మపత్రిక యతనిహస్తమున నుంచి,
“శాస్త్రదృష్టిని స్వామి, యీజాతకునకు
జీవితేశ్వరి యెట్టిదో చెప్పు” డంటి.

౫౯

హృదయేశ్వరి

సహృదయాగ్రణి జ్యోతిషశాస్త్రవేత్త
ఆదరము కల్గువాడు నాయందు మిగుల.
జన్మపత్రికావిలిఖితచక్రములను
శ్రద్ధతోడ బరీక్షించె జాలనేపు.

కంప మొందగ హృదయ ముత్కంఠ నాత
డేమి పల్కునో యని సరిక్షించుచుంటి.
ఆననంబున దరహాస మంకురింప
నాదరముతోడ దైవజ్ఞుడనియె నిట్లు:

“ఆర్య, మిప్రియురాలు నుహకులీన,
పరమకోమలహృదయ, లాపణ్యమూర్తి,
అధికగుణవంతురాలు, విద్యాభినిరత,
ఒప్పు ననుకూలదాంపత్య ముభయులకును.

“తథ్యము వచింతు నేమియు దాపకుండ-
మీరు భార్యవిధేయులై మెలగుచుందు!”
అనగ మోమున చిరునగ వంకురింప
చేసినాను సమస్కృతి భూసురునకు.

౪౮

ప్రియతమా, నేడు మిక్కిలి ప్రేమతోడ
పుష్పమాలిక బండరుపురములోని
స్నిగ్ధులుంచిరి నాకంత సీమయందు
వచ్చుటంజేసి మజ్జిస్తవాసరంబు.

కంబుమంజుల మాభవత్కంతమందు
ప్రియతమా, పుష్పదామ మర్పింపనిమ్ము!
గాఢనీలమనోహర్మకైశికమున
ప్రసవములు కూర్పనిమ్ము నీప్రణయజనుసి !

పరమకల్యాణరమ్యరూపమ్ము దాల్చి
జీవితేశ్వరి, నీవు హృత్సీను జేలగ
వేడ్కతో మిత్రులంగూడి వివిధగతుల
వాసరము బుచ్చితీని మహోల్లాసమునను.

హృదయే శ్వరీ

ఉత్సవము చేయుదును ప్రియా, యుష్మదీయ
జన్మవాసరమున మహోత్సాహగరిమ!
ఎవుడు ఘటియింపజేసెదో యాసుఖింబు
లక్ష్మీ, గాఢానురాగార్త లలితమతికి!

౪౯

ప్రబలభవితవ్యతాప్రభావమ్మునలన
స్థూలదేహము మిక్కిలి దూర మయ్యు
ననిశము మదీయసూక్ష్మదేహమ్ము దేవి,
అనునరించుచునుండు ని న్నాదరమున!

క్లాంతి నీ కించుకేనియు గలుగకుండ
చామరము వేయుచుందును సరళగతిని.
గమనమున తొట్టపాటు సంఘటిల నీక
ని న్ననుసరించి చరియింతు నేనుగూడ.

౫౦

మజ్జనానంతరము నీవు మండనమ్ము
చేసికొనువేళ నేను సు స్తేరనయన
జలజముల గాంచుచుందు బార్శ్వమున నిల్చి
విమలతావకలావణ్యవిగ్రహంబు.

కావ్యమును జేత బట్టి యేకాంతమందు
శ్రావ్యముగ నీవు మెల్లన జదువుచుండు
సమయమున విందు కర్షరసాయనముగ
ప్రణయినీ, నిల్చి నీవామభాగమందు.

నీవు హృదయేశ్వరీ, గాఢనిద్ర వోవు
కాలమున నేను పర్యంకికాసమీప
సంస్థితుడనై నివారింతు సకలభూత
వార మంగుళి నీవరి జేరకుండ.

స్వప్న కాలమునందు హర్షమున నీవు
నాథ యనియెడి సంబోధనమ్ము చేయ
గాఢరక్తి ముఖావలోకన మొనర్చి
కాంత, ఆనందగరిమ దీవింతు నిన్ను !

గీ॥

విమలముగ వెల్లునాజ్యోస్ని వేశయందు
తలపనితలంపుతోడ సాధము జొచ్చి
కూరుచుంటిని పెద్దలకోర్కీమీద
సంతసమున మీమొగసాలయందు.

ప్రణయినీ, సాగె నపుడు సంభాషణము
వేడ్కమీరగ మేము కవిశ్వచర్చ
చేయుచుంటిమి, కాని నాచిత్తము భవ
దాగమనవాంఛ దహతహలాడుచుండె.

ఇంతలో హృదయేశ్వరీ, శాంతగతిని
వచ్చితివి నీవు ద్వారపార్శ్వము జేర.
ఆక్షణంబ నికామనిరంకుశుండు
కామదేవుడు మనకనుల్ కలిపినాడు !

హృదయశాంతి

అన్యలకు గానరాకుండునట్లు, నాకు
నభిముఖంబుగ నొప్పువాతానమ్మ
దరిసి రెక్కల నోరగా దెరచి, నన్ను
జూచితివి ప్రేయసీ, మహోత్సుకతతోడ !

“నన్ను గొనిపోమ్ము, మన్మనోనాథ !” యన్న
విధమునం దోచె నపుడు నీవీక్షణములు !
మదనదేవుడు నిరుపమమధ్యవర్తి
నిన్ను నర్థాంగిగా నాకు నిర్ణయించె !

విదితమేని తిరోధానవిషయ నాకు
అచటివారల కెల్లర విదితముగ
నత్వరంబుగ నిశ్శబ్దసరణి కాంత,
భుజబలంబున నిన్ను గొంపోయియుండు !

గడియలకొలంది నాగవాక్షముదరిని
నిచ్చిప్రేమార్ద్రదృష్టిని నీవు దేవి,
నను విలోకించుచో మహానందవృత్తి
నేమి భాపించియుంటినో యెరుక లేదు !

౧౧

తీర్థయాత్రాభిలాషమై దేవి, నేను
జోవనెంచితి నీయాంధ్రభూమి విడిచి;
హాయనమ్మలకొలది దేశాటనమ్మ
పలుపగా నాకు సమధికోత్సాహ ముండె.

నిన్ను గాంచిన యాదిమనిమిషమందె
యెరిగిపోయెను నాయూహ | లెచటి వచట !
అఖిలతీర్థముల్ నాకు మీహర్ష్య మయ్యె,
అహహ, లక్ష్మీమహాదేవి వైతి వీవు !

నాటినుండియు దేవి, యీనగరసీమ
తథ్యముగ నాకు వైకుంఠభామ మయ్యె !
భవదుదంచదను గ్రహప్రసరణమున
నిర్వృతిప్రాప్తి కిచటనే నిలిచియుంటి !

౫౨

ఏశుభమువలన మనయూక్షణములు
విమలరాగముతో మేళవించె దొలుత
అపుడె నాహృదయేశ్వరి వై తదాది
నలుచున్నావు లక్ష్మీ, యీహృదయసీమ !

హృదయముం జొచ్చి కాంచెదనేని దేవి,
అమలభవదీయమూర్తి ప్రత్యక్ష మగును;
రమ్యతావకనామాక్షరములు దివ్య
రోచిరుట్టంకితములై గోచరించు !

నిర్భరానందబుద్ధినై నిరుపమాన
తావకీనస్తవము వద్యముల గూర్చి
ప్రియతమా, వాఙ్మయమున నీపేరు నిలుచు
శాశ్వతముగ, నాహృదయేశ్వరి వని !

౫౩

అమరు నాయెడ నీకు గాఢానురాగ
మను మహాహర్షజనకవృత్తాంతకలన
వరలుచున్నాడ నుత్పల్లవదనుడ నయి!
శాంతి నెలకొనె మిగుల నాస్వాంతమందు.

సీవు హృదయేశ్వరీ, నన్ను నెమ్మనమున
నిరుపమప్రేమతోడ ధ్యానించుచుందు
వనుపదమ్మని యవగత మగుచునుండు
నాకు నీముఖపద్మవిలోకనమున !

కర్త పరిపక్వమై శుభక్షణమునందు
దైవకృప నుపలబ్ధమా తావకీన
పాణి యనియెడి నిశ్చలప్రత్యయమ్మై
లక్ష్మీ, వీనికి జీవితాలంబనంబు !

ॐॐॐॐॐ హృ ద య శాం తి ॐॐॐॐॐ

నిర్భరప్రేమవివశవై నీ వ్హైర్య
తిమిరముం ద్రోలి సాహసోద్దీప్తితోడ
పూర్ణవిశ్వాసమున మనఃపూర్వకముగ
లీల మదురస్థలముపై వ్రాలువరకు-

కల్పము లతీతమై పోవుగాక దేవి,
వేచియుందు వికస్వరలోచనముల,
ఏకనియతిని లోక మీక్షించుచున్న
శ్రీమదవలోకితేశ్వర స్వామి వోలె!

తృతీయా చ్ఛాస్రము



గీతావళి

గీత

మేలుకొన్న మోజీవితేశ్వరి !
జాల మేటికి, చూడు మియ్యదె
జాలమార్గముక్రింద నిల్చితి
పూలచాలులలో !

యోజనమ్మలదూర మేను మ
హాజవమ్మన దాటి చేరితి
నోజ నిట భవదీయవదనాం
భోజ మీక్షింపన్.

చాలకాలము గడచినది ప్రియు
రాల, కన్నులపండువుగ నీ
వాలుగన్నుల తరళకాంతులు
వ్రాలి నామీదన్.

హృదయేశ్వరీ

మించుననురాగమ్ముతో నే
తెంచితిని హృదయేశ్వరీ, నే
త్రాంచలమ్ముల ప్రణయజను వీ
క్షించు మనురక్తిన్ !

ఇంతకాలము ప్రణయినీ, నీ
యంతికమునకు నేను రామికి
నెంతగా జింతించుచుంటివా
యంతరంగమునన్ !

నిక్కముగ ప్రాణేశ్వరీ, నే
నొక్కనిముసం బైన నీన్యతి
దక్కియుండగ లేదు నుమి యే
దిక్కునం దిరుగన్ !

ఉల్లసద్భవదీయరూపం
బుల్లమున నెలకొల్పి దృఢముగ
నెల్లవేళల దలతు నే ను
త్ఫుల్లనేత్రుడనై !

శోషణమును గాంచనీక ని
 మేషమేనియు, నీదుభావో
 న్నేష మొదవగజేసె హృత్పరి
 తోషణము లక్ష్యీ !

ప్రేయసీ, ఉన్ముక్త మగువా
 తాయనాధ్వమువెంట నను భవ
 దాయతాక్షుల గనుము నా కా
 ప్తాయనము కలుగన్ !

కాంత, యీదూరప్రయాణ
 క్లాంతి వోవగ న్నేహపూర్ణా
 త్యంతశీతలవీక్షణంబుల
 కాంతు గన్గొనవే !

అంతరిక్షమునుండి రజనీ

గీగీ

అంతరిక్షమునుండి రజనీ
కాంతు డఖిలముఖమ్ముల న్నిజ
కాంతుల న్నెదజల్లు మత్ప్రియ
కాంత, కన్గొనవే!

ఈమనోహరవేళ దేవీ,
కౌముదీధవళీకృతము లౌ
భూమిజంబులనొప్పునుపవన
నీను గన్గొనవే!

ఇన్నిశాసమయంబునం దీ
వెన్నెలన్ హృదయేశ్వరీ, నే
జెన్నుమీరుచునుంటి నెంతయు
నన్ను గన్గొనవే!

అలక జాలాచ్చాదితంబై
తిలక రేఖోదంచితంబై
అలరుమన్నుఖమండలాధిక
విలసనము గనవే !

వ్రేలునాయతమల్లికానుమ
మాలికోజ్జ్వలమద్గళమ్మున
లోలభవదీయేక్షణమ్ముల
వ్రాలనీయగదే !

భూరిచిత్రాంచలనముజ్జ్వల
గౌరకాశేయావృతశరీ
రోరుకాంతుల ప్రణయినీ, యిటు
తేరిచూడగదే !

లలన యని భ్రమజెంది రత్న
ల్లలితభంగిమ గాంచి పథమున
పలువు రోహృదయేశ్వరీ, నా
చెలువముం గనవే !

హృదయేశ్వరి

అనవరతభవదీయదృఢభా
వనమునం బరివర్తితంబై
తనరు నీముఖమట్లు నాయా
ననము గన్గొనవే !

లలితవేషవిలోకనమున
వలపు గల్గెను నాకు నాపై !
దళితమంజులసీలనయనో
త్పలములం గనవే !

ముదితహృయముతోడ నీకా
ముదిని మధురారామసంస్థితు
హృదయరాజ్ఞీ, గాఢరాగా
స్పదుని గన్గొనవే !

౫౬

నిన్ను గూరిచి జీవితేశ్వరి,
నేను దుస్సహ మాతిరస్కృతి
నంది సై చితి: నన్ను బ్రేముడి
నాదరింపగదే !

పల్కుపల్కున దేహ మొక్కట
భగ్గుమనక్రోధాగ్ని నయ్యెడ
నణచికొంటిని : నన్ను బ్రేముడి
నాదరింపగదే !

తావకీనముఖాంబుజప్రభ
తగుల నా స్మృతినరణి బాలించిన
దాత్తదమనము : నన్ను బ్రేముడి
నాదరింపగదే !

అధికదుస్సహపరిభవానల
మారిపోవగ జేర్చి కాగిటి
యందు లక్ష్మీ, నన్ను ప్రేముడి
నాదరింపగదే !

తాపహరణమనోజ్ఞశీతల
తావకీనేక్షణమే మోక్షము !
అన్య మేటికి : నన్ను ప్రేముడి
నాదరింపగదే !

౫౭

గణనసేయకుమీ ప్రధానము
గా మదాకృతి ప్రాణకాంతా !
ఎంచి నాగాధానురాగము
హృదయ మీయగదే !

ప్రియతమా, భావింపబోకుము
 పృథులముగ మద్వాక్చమత్కృతి :
 ఎంచి నాగాధానురాగము
 హృదయ మీయగదే !

వరిగణింపకు మెంతమాత్రము
 ప్రణయినీ, అస్త్రత్ప్రశస్తిని :
 ఎంచి నాగాధానురాగము
 హృదయ మీయగదే !

గణనసేయగ వలదు మద్గుణ
 గణము మెండుగ జీవితేశ్వరి !
 ఎంచి నాగాధానురాగము
 హృదయ మీయగదే !

అవ్యయంబును భవ్య మగు ప్రా
 ణాధికా, ప్రణయప్రభావము :
 ఎంచి నాగాధానురాగము
 హృదయ మీయగదే !

౧౫

నిన్ను గొనిపోవంగ నిదె దృఢ
నిశ్చయమున నరుగుదెంచితి
వేగముగ ప్రాణప్రియా, యిక
వెడలి రాగదవే !

గాఢనిద్రాముద్రితం బయి
కదలకున్నది భువన ; మీనుఖ
వేశ నిర్భయవృత్తి లక్ష్మీ,
వెడలి రాగదవే !

భీతితో బనిలేదు నీ కిక
ప్రియతమా, నీరక్షణమున
విడుతు బ్రాణములేని ధీరత
వెడలి రాగదవే !

అంధకారభరమ్ము నించుక
యణచి తారలు మినుకుమినుకని
వెలుగుచున్నవి ప్రాణకాంతా,
వెడలి రాగదవే!

భయము కల్గదు ప్రణయినీ నా
బాహు వవలంబనముగా వన
వీధి నడుగుల నిడెద, వింతట
వెడలి రాగదవే!

సంశయింపకు ప్రియతమా, ని
శ్శబ్దగమనముతోడ బోదము
విరులపడకలమీదుగా, నిక
వెడలి రాగదవే!

భయము లన్నియు బోవు నాభుజ
బంధనమ్మున హృదయలక్ష్మీ!
వీరభావం బతిశయిల్లును
వెడలి రాగదవే!

౧౬

ఉద్యమించుచు నీకు సౌఖ్యం
బానరజేయగ నెపుడు దేవీ,
ఆదరంబున మెలగుచుండెద
నార్ద్రహృదయముతో.

ముఖమనోహరమండలముపై
ముంగురులు నవరించి దేవీ,
ఆదరంబున మెలగుచుండెద
నార్ద్రహృదయముతో.

తిలకరేఖను దిద్ది తావక
దీప్యనానసనీమ దేవీ,
ఆదరంబున మెలగుచుండెద
నార్ద్రహృదయముతో.

విగులు మంజుల కై శిశమున
 వింతవింతగ దురిమి చేవీ,
 ఆదరంబున మెలగుచుండెద
 నార్ద్ర హృదయముతో.

కంబుకంతమునందు మరకత
 ఖచితహారము లుంచి చేవీ,
 ఆదరంబున మెలగుచుండెద
 నార్ద్ర హృదయముతో.

చంచదుగు కాంచీకలాపము
 జఘనమున ఘటియించి చేవీ,
 ఆదరంబున మెలగుచుండెద
 నార్ద్ర హృదయముతో.

నీకు పూర్ణాలంకృతి నేనీ
 నిపుణముగ గావించి చేవీ,
 ఆదరంబున మెలగుచుండెద
 నార్ద్ర హృదయముతో.

హృదయేశ్వరీ

భవదమలలావణ్యరోచిః
ప్రసరమున కప్పొంగి దేవీ,
ఆదరంబున మెలగుచుండెద
నార్ద్రహృదయముతో.

భవ్యభవదీయాకృతీన్ ఒహు
భంగులను జిత్రించి దేవీ,
ఆదరంబున మెలగుచుండెద
నార్ద్రహృదయముతో.

నీగుణస్తుతిగీతికావళి
నిరుపమముగ బాడి దేవీ,
ఆదరంబున మెలగుచుండెద
నార్ద్రహృదయముతో.

సాంద్రమద్భుజమధురస్వై
షమున నిను లాలించి దేవీ,
ఆదరంబున మెలగుచుండెద
నార్ద్రహృదయముతో.

బింబఫలముల కాంతి మీరెను
పెదవులను ముద్దాడి దేవీ,
ఆదరంబున మెలగుచుండెద
నార్ద్రహృదయముతో.

౬౦

వివిధసారస్వతనదీనద
విమలజలముల నోలలాడుచు
అనిశ మానందాధిగమమున
నలరెదవు లక్ష్మీ !

చిత్రశిల్పకళావనాంతర
సీమలందు విహారలీలల
అనిశ మానందాధిగమమున
నలరెదవు లక్ష్మీ !

హృదయేశ్వరీ

దివ్యగానతరంగముఖరిత
దేవధరణీవిహరణముల
అనిత మానందాధిగమమున
నలరెదవు లక్ష్మీ !

స్వర్గఖండమునందు మధుర
స్వప్నసంచారములతో నీ
వనిత మానందాధిగమమున
నలరెదవు లక్ష్మీ !

సర్గబంధమువిధమునన్ రస
సంభృతంబై తనర జీవన
మనిత మానందాధిగమమున
నలరెదవు లక్ష్మీ !

చతుర్థోచ్ఛ్వాసము

సుఖస్వప్నము

[జన్మవాసరోత్సవము]

సమస్తమును విశ్వమును

భక్త

గాఢమధురము నీస్వయగ్రాహ మహాహ!
ఒసగు హృదయేశ్వరీ, మరియొక్కసారి!
మంజులగ బైననీసుధామధురవదన
బింబ మేది ప్రియా, ముద్దు పెట్టుకొందు!

తనివి తీరుటలేదు నేత్రముల కెంత
నిను విలోకించుచున్నను నేను లక్ష్మీ!
సాబగుమీరిన దవుర నీసోయగంబు!
దేవి, కలకలలాడుచున్నావు మిగుల!

పూర్ణిమాకౌముదీపరిపూర్ణధవళ
లలితదివ్యకౌశేయచేలము దాల్చి
వరలుచున్నావు నేత్రోత్సవముగ నాకు,
విరియబూచిన మల్లెపందిరివిధాన.

పాపపాప హృదయే శ్వరి కళకళలాడు

మహితలావణ్యమున నుకుమార మగుచు
కాంచనాభ వెలుంగు నీగాత్రలతిక
చూడజూడగ నెంతయు సొబగుమీరు
తప్తమైనకొలంది కుందనమువోలె.

దేవి, కుంకుమతీలక దేదీప్యమాన
రమ్యవిపులభవత్ఫలరంగ మొప్పు
నవ్యభాస్కరారుణకిరణము సోక
బొల్పుమీరు నలవిదూరభూమిభాతి.

స్వచ్ఛమృగనాభికాఘనసారచూర్ణ
సురభిళం బయి తాంబూలశోణ మైన
తావకీనాస్య మీయగా దగదె మరల!
ఆరకున్నది ప్రేమవిహ్వలునితృప్త!

ఒప్పుచున్నావు జన్మదినోత్సవంపు
వేళ ప్రాణప్రియా, రమ్యవిగ్రహంబు
బూనున స్తన్మనోరథస్ఫూర్తితోడ!
బంధురం బైనదోర్లతాబంధ మిప్పు!

నిజానిని నుఖస్వప్నము నిజానిని

భార్య

మేరమీరుచు నున్న దియ్యెడ
పారవశ్యము హృదయనాథా !
భూరితావకవాక్కుధారన
ధార చెవి సోకన్.

కూరిమిని హృదయేశ, నే మీ
పేరురంబున వ్రాల బులకాం
కూరములతో నాతనూలత
కోరకిత మయ్యెన్.

పొంగిపోవుచు నున్న దోనలో
తుంగభంగము గాగ నాహృ
ద్గంగ మీయనురాగవార్షిధి
సంగతిని నాథా !

ఉరలె నానందాశ్రువులు వాక్
స్ఫురణ మణగెను, బాహుయుగళాం
తరమునందు వసింపనిం డిట
నిరత మాత్మేశా !

హృదయేశ్వరి

భర్త

త్రిదశవర్షవయస్సున దేవి, యెపుడు
త్రిదశులవిధాన మిగుల వధిల్లు మీపు
నిత్యయాననరూపనిర్నిద్రబుద్ధి
విభవమున నూతనోత్సాహవిలసనమున !

నూపురంబులు మ్రోయ మనోహరముగ
కటకములు హృదయరసమున ఘల్లురనగ
శింజితం బొనరింప గాంచీలాప
మరిగి హృదయేశ్వరీ, పీఠ మధినసింపు !

నవ్యసురభిశేవివిధసూనములు దెచ్చి
ఆర్ద్రహృదయముతో మదీయగుళులను
గుచ్చినసుదీర్ఘరమణీయకుసుమమాల
లలితకంఠప్రదేశ మలంకరింతు !

అమితకోమల మగునీకరాంబుజాత
మేది యొకసారి యిటు బ్రసారింపు మీపుడు
దేవి, శాణితవజ్రదేదీప్యమాన
మమలకార్తస్వరాంగుళీయకము నుంతు !

అతిశయమును విస్మయమును కలుపుకొని.

హర్షమున మత్కరోల్లిఖితాక్షరము
ధవళకాశేయవస్త్రబద్ధంబు హేమ
రసలతాచిత్రితం బగురమ్యకావ్య
మిదిగో, సంప్రీతిని పరిగ్రహించు మివుడు !

నిరుపమప్రేమవార్ధి జన్మించినట్టి
రమ్యకృతిరత్నము సమాదరముతోడ
చేసినా నంకితము నీకు : స్వీకరించి
హృదయమున దీని ధరియింపు మింపుమీర !

భార్య

పరమనిర్వాణానురాగము
పురుషరూపము చాల్చి విశ్వం
భరను వర్తిలుచుండునాణిని
వరలెనరు నాథా !

సదయమును గంభీరముగూ మీ
హృదయమందలి యార్ద్రభావం
బొదవ గలదే ప్రాణవల్లభ,
ముదితలకు నైనన్ !

హృదయేశ్వరీ

వల్లవించును బ్రత్యహము నా
యుల్ల మభినవభంగి పీయూ
పోల్లలదృవదీయ ఫణితులు
వల్లభా, వినుచోన్!

గురువు భర్తయు నై నమీరలు
చరణదాసిని నన్ విభూ, యిటు
గరిమ నుపలక్షించుట మహా
కరుణ సూచించున్!

భర్త

పలుక దగునె యిట్లు ప్రాణేశ్వరీ నీవు!
కరుణ గాదు నాకు, గౌరవంబు!
కనికరంబు దీనజనములయెడ నె : నా
మతమునందు భార్య మాన్యరాలు!

పెక్కుమాట లేల ప్రియతమా, భవదీయ
పల్లవాభిరామపాదయుగళ
మస్తదీయమస్తకాభరణం బగు
చుంబనార్హ మగును జమ్ము నాకు!

*** ను ఖస్వస్న ము ***

భార్య

చాలుజాలును భాషణము లీ
లీల లజ్జావనత జేయగ
బోలునే మీచరణనేచకు
రాలి నాత్మేశా !

కృతుల నింతకుమున్ను నా కం
కితము చేసితి రెన్నో, నను నం
స్తుతిపురస్కరముగను వర్ణిం
చితిరి బహుగతులన్.

హెచ్చుప్రేమను నూత్న కావ్యం
బిచ్చితిరి : మీ కెటులు నిరతము
వచ్చు కావ్యతరంగమాలిక
లచ్చెరువు గొలుపన్ !

భర్త

లల్లుచుందు కావ్య మాస్థానకవి నౌట
దేవి, ఉత్సవంపుడినములందు.
ఆర్థ మైనహృదయమందుండి యుప్పొంగు
విమలకవిత : ఇందు వింత లేదు.

పాపపాపపాప హృదయే శ్వరి

నిన్ను మొదటిసారి కన్నులారంగ నే
శుభముహూర్తమందు జూచినానొ
ఆక్షణంబునుండి యార్ద్రమై హృదయంబు
నేటివరకు కవిత నివ్వటిల్లు !

నిశ్చయముగ నేను సీప్రేమచేతనే
కవివరుండ నైతి, గాన నాకు
భావ్య మగునుగాదె ప్రాణేశ్వరీ, నీకు
సర్పణంబు సేయుటన్నిశ్చతులు !

భార్య

అరుగొ లోనికి బిడ్డ లిర్వురు
నరుగుదెంతురు క్షణములో, నా
చరణములకడనుండి లెండిక
త్వరితముగ నాధా !

* * * *

సుఖస్వప్నము

కుమారుడు

మంచిమంచిపూలు మనతోటలోనివి
వేయికనులతోడ వెదకివెదకి
చిదిమిపోసినాను చెల్లిచేతులలోని
పూలబుట్ట నిండిపోవునట్లు.

గున్నపొగడ జేరి కూర్చుంటి మచ్చోట
నున్న చలువరాతి తిన్నెమీద
మాటలాడుకొనుచు మణికర్ణికయు నేను
నమ్మదమున నుత్సవముగూర్చి.

వేడ్కతోడ చెల్లి వివిధపుష్పంబులు
చిత్రచిత్రగతుల జేర్చి మిగుల
నందమైనపుష్పహారంబు గ్రుచ్చె నీ
మెడను వేయుకొర్కి కడలుకొనగ.

అమ్మ, యిపుడు నీకు నర్పించుతలపున
పరిమళంబు గలుగువిరులు గూర్చి
ప్రీతితోడ నేను చేసినై నవిధాన
చెండు గట్టినాను స్వీకరింపు !

హృదయేశ్వరి

నాన్న యుంచినట్టి నాణెపుబువ్వు
రమ్మతోడ నొప్పునమ్మకంత
దేశమందు నుంచు దీర్ఘదామమ్మును
చిన్ని చెల్లి, చిగురుచేతు లెత్తి!

భార్య

తండ్రి, వచ్చి అంకతలమున గూర్చుండి
కాగిలించుకొమ్మ కంఠసీమ !
నన్ను గన్నతల్లి, నాయెడిలోన గూ
ర్చుండి యీయగదవె యొక్కముద్దు !

శ్రమము చెందినావు జయదేవ, యీనాడు
జనని కెంతో సంతసంబు గూర్చు.
అమితకోమలంబు లై ననీహస్తముల్
చాల నెర్రవారె పూలు గోయ !

చిట్టితల్లి, అమ్మ పుట్టినరోజున
పండు గనుచు నీవు దండ గ్రుచ్చు
నప్పు డయ్యె యెంత నొప్పు లెత్తెనొగదా
చిగురుటాకు లట్టిచిట్టివేళ్ళు!

జిజిజిజిజి నుఖి స్వప్నము కళకళకళ

జీవితేశ, యిపుడు చిన్నిబిడ్డల సమా
లింగనమ్మచేత చెంగలించె
చిత్తమందు మిగుల శీతలభావంబు
అమృతరసవిలేప మైనయట్లు !

చూచుకొన్నయపుడు లోచనపర్వంబు
గాగ మిమ్ము స్వర్గఖండ మలరు
ధరణితలముమీద ! ధన్యరాల నటన్న
రీతి దోచుచుండు చేతమందు !

కుమారి

మిగుల కోమలంపుమేళు గావున మమ్ము
గూరుచుండబెట్టుకొనగ లేవు ;
అన్న యొక్క డుండు నమ్మ, నీయొడిలోన
వన్న బోవనమ్ము నాన్నకడకు.

భార్య

వన్న గన్నతల్లి, నాకు భారం ఒకటే
చిట్టనీశరీర ! మెట్టులైన
మాతృరక్తికన్న మణికర్ణికు దన
తండ్రిమీదప్రేమ దశగుణంబు.

అనుకరించుచునుండు

అవును: చిన్నితల్లి అనుకరించుచునుండు
జనకురీతి: తండ్రిచాలుబిడ్డ!
అచ్చగాను మీరె యాకృతిలో భేద
మేమి గోచరింప దిద్దురకును!

కుమారి

ముద్దు లొల్కుమంచిముత్యాలవలె నొప్పు
రవ్య మైనయక్షరములతోడ
వ్రాయుచుందు నాన్న వచియించుచుండ నా
నందమునను మధురనవ్యకృతులు.

చాలమధుర మైనసంస్కృతభాషను
నేర్చికొందు మిగుల నియతితోడ.
శాస్త్రములనుగూడ సాధించి విద్వాంసు
రాల నగుదు పెద్ద యైనవెనుక.

శ్రద్ధతోడ నేను చాలభాషల నభ్య
సింతు నాన్నగారియంతికమున;
కవిత నేర్చి గొప్పకావ్యముల్ నాన్నకు
నమ్మ కన్న కిత్తు నంకితంబు.

నిన్ను నుభవస్వము

భర్త

ఓసితల్లి, యెట్టియూహలే నీ కింత
చిన్నతనమునందె యున్న నవర!
నిన్ను గన్నలక్ష్మీనేర్పు నే మన వచ్చు!
నీకు గల్గె జననినిపుణబుద్ధి!

కుమారి

నిన్ను లక్ష్మీ యనుచు నిరతంబు ప్రేమతో
పేరుపెట్టి నాన్న పిలుచుచుండ
నాన్న నొక్కసారి నవ్వుటాలకునైన
పేరుపెట్టి నీవు పిలువ వేమి!

భార్య

ఎట్టిసంశయంబె చిట్టిశిల్పీ! వారి
పేరుపెట్టి నేను పిలువరాదు.
నాన్న గారిదివ్యనామాక్షరశ్రేణి
విలిఖితంబె హృదయఫలకిమందు!

మంచి, దొక్కమాట : మణిక్కర్చికా, నీవు
సర్వకాలములను జనకుమ్రో
నోలలాడుచుందు మొక్కొ విద్యలలోన
పెండ్లియూహ విడిచిపెట్టికూడ!

హృదయేశ్వరి

భర్త

కాదుకాదు : బిడ్డ గణించి విద్యల
యందు పటిమ పోడ శాబ్దములకు
వరుని యోగ్యుడైనవానిని వరించి
పెండ్లియాడి చనును ప్రియునివెంట.

భార్య

అవుర, పిల్ల మందహాసంబు చేసెను!
మగనిమాట అంతమధుర మొక్కొ!
ప్రియుని గాంచి, వదలిపెట్టి పోవుదువుగా
చిట్టితల్లి, నన్ను పుట్టినిల్లు!

భర్త

ఎల్లకాల మతివ యెటు తల్లిదండ్రుల
సవిధమందు నుండజాలు చెపుము!
హృదయనాథుకడకు నేగక మానునే!
నీవు లక్ష్మీ, వచ్చినావు కావె?

* * *

సుఖస్వప్నము

భార్య

చాలుజాలులెందు చాతుర్య మాత్మే !
పుట్టిల్లు విడిచిపెట్ట లేక
బహుదీనమ్ము లెన్ని బాధలు పడితినో
యెట్లు మీరు విస్తరించినారు !

భర్త

మరవలేదు నేను మానినీ, నీమనో
రుగమందు నాటిసంగరంబు.
ప్రబల మగుటవలన ప్రనిమలప్రేమంబు
శ్లాఘ్యుగీని తుదకు జయము గాంచె !

* * *

కుమారుడు

అరుగనిమ్ము చెల్లి నత్తవారింటికి,
నిన్ను నేను విడువ నెన్న డమ్మ !
శ్రద్ధతోడ నిన్ను సంరక్షణము చేతు,
నాచరింతు పూజ లధికభక్తి.

౧౩౫

హృదయేశ్వరీ

చిత్రకళల నభ్యసించి చిత్రించెద
తనివిదీర బహువిధాల నేను
అమ్మ, మిగులరవ్య మైననీయాకృతి
సర్వలోకనేత్రపర్వముగను!

సార్థకంబు గాగ జయదేవనామంబు
పాడుచుందు గానపటిను నమ్మ!
ప్రీతి కల్గ నీకు “గీతగోవిం” దాది
కృతుల వివిధమధుఃకీర్తనలను.

అమ్మ, నీకు హృదయ మైనహిందూస్థాన
భాషలోనే యెప్పుడు పలుకుచుందు.
విశ్రమింప నీవు వివిధభాషాగ్రంథ
ములను జదివి నీకు ముదము గూర్తు.

భార్య

నాకు లోప మేమి నాతండ్రి, జయదేవ,
ఉండ నీకు నిట్టియూహ లాత్మ!
ఆదరించుభర్త యనుగుబిడ్డలు నాకు
గలుగ నింక నేమి కావలయును!

సు ఖ స్వ ప్న ము

చక్కనయ్య, నామసంసారవల్లికి
మొదటిఫలమ, యేది ముద్దుపెట్టు !
నీవు జనన మొంద నిశ్చయంబుగ నోయి
తండ్రి, జీవనంబు ధన్య మయ్యె !

భ ర్త

నరభనంబ వచ్చి జయదేవ, నాతండ్రి,
కొగిలించుకొమ్ము గాటముగను
చిన్నినీశరీరశీతలస్పర్శ నా
యంతరంగ మధికశాంతి నొంద !

భగ్న మయ్యె మున్న బహుమనోరథములు
విముఖవిధివిధానవిలసనమున !
జనకు మీరి భాగ్యశాలి వై తలపెట్టు
కార్యములను జయము కాంచు మోము !

కు మారుడు

అమ్మ, తోటలోని కాడుకో బోదును
చెల్లితోడ, నింక సెలవు నాకు !

హృదయేశ్వరీ

కుమారి

అన్నవెంట నింక నారామమున కేగ
నా కనుజ్జయిండు నాన్నగారు!

* * *

భర్త

కన్నబొమ్మలు కంఠకర్ణముల్ నాపోల్కి
తక్కినట్టిరూపు తల్లిపోల్కి.
లక్ష్మీ, కంటి వధికలావణ్యమూర్తిని :
తల్లిచాలునుతుడు ధన్య డగును!

* * *

ఎంతమధుర మహాహ! హృదయేశ్వరీ, నాకు
నీ వొసంగి నట్టినిబిడబాహు
బంధనంబు! రమ్మ, ప్రమదంబుతోడ న
లంకరింపు మింక నంకతలము!

నినినినిని ను ఖి స్వ స్న ము కుకుకుకు

భా ర్య

కొగిలింతలోన గ్రేవేయకంబును
భూరికఠిన హేమభూషణములు
గ్రుచ్చుకొన్న వేమొ కోమలమైనమీ
గాత్రమునకు ప్రాకాంత, యిపుడు!

భ ర్త

నీవు మామకీననిబిడన శ్లేషము
నందు నిమిషియుండునపుడు లక్ష్మీ!
కేవలముగ సౌఖ్యదేవతయే విగ్ర
హము దాల్చి యొప్పునట్టులుందు!

నీలమణుల బోలు నీనయనంబు లీ
క్షింపనిమ్ము లక్ష్మీ, చిరము నన్ను,
విస్తరి చి లోకస్మృత్తులు కేవల
స్వర్గసుఖము గాంచవలె యుందు!

మధురగళముతోడ మన్దనోరంజనం
బొసరుపంగ పాడుచుండ నీవు
విహరణంబునెఱు వివశమి గంధర్వ
భూమి మామకీనబుద్ధి లక్ష్మీ!

౧౩౯

నినినినిని హృదయేశ్వరీ క్షణక్షణక్షణ

వివిధభావలందు విలసిల్లుగ్రంథముల్
విశదఫణితి నీవు వినుచుచుండు
సమయమందు లక్ష్మీ, సంఘస్థు మగు మదీ
యాంతరంగనీమ హర్షగరిమ !

గాఢపాకజటిలకావ్యపాఠనవేశ
ప్రతిభతోడ కఠినభాగములను
అన్వయింప నీవు హర్షవిహ్వలత ని
న్నెన్నిసార్లు కౌగిలించినానా !

వ్రాయుచుండ నీవు వాచ్యనూనగ్రంథ
భాగములను హస్తశల్లవంబు
నెన్నిసార్లు నేను హృదయేశ్వరీ, ముద్దు
పెట్టుకొంటి మనసు పట్టలేక !

లక్ష్మీ, తావకీన లలితాంకపాళిని
కూర్చి శిరము పెట్టుకొని పరుండి
నీముఖాంబుజంబు నిర్నిమేషంబుగా
జూచుచుంట యెంతసుఖము నాకు !

నిజానిని ను ఖ స్వ ప్న ము

సాంద్రరక్తి నీవు నహధర్మచారిణి
నై మహాసుఖాన్ధిమందు నన్ను
అనిశ మిట్టు లోలలాడింపకున్నచో
నెట్టికుగతి నాకు బట్టియుండు !

భార్య

ఎట్టినింతమాట హృదయేశ ! మిమ్ము తే
పట్టుకతన నైతి భాగ్యవతిని !
పూర్వజన్తరచితపుణ్యనశంబున
నను పరిగ్రహించినారు నాథ !

మిమ్ము గాంచినంత మీపదాక్రాంతతా
యునతు లెంద రున్న నజ్ఞగించి
జీవితేశ, నన్నె స్వీకరించుట తలం
పంగ నాయదృష్టఫలము గాదె !

పురుషు లధికచపలబుద్ధులు నూతన
ప్రియులు గాన వాడిప్రేమ దృఢము
కా దటన్నపలుకు కాంత, మీయెడ నన్వ
యింపనేర దెన్న డించుకైన !

గరగ

ॐ హృదయేశ్వరీ ॐ

అప్రయత్నసరణి నాత్మేశ, తావక
ముఖవిలోకనోరుసుఖము నాకు
సంఘటిలకమున్న సాంద్రసీహారంబె
యావరించి యుండె నన్నికడల.

మహిక విరిసిపోయె మీయాననాదిత్య
రోచి యొక్కనాడు తోచినంత;
తెలివి నొందె నూత్నదీధితితో మదీ
యాంతరంగసీమ యపుడు నాథ !

స్తేర మయ్యె హృదయసీరేజ మహాహ ! ఆ
నాటినుండి నాకు నవవికాస
మహారహంబు వృద్ధి నందంగ జొచ్చెను,
జీవనమున సౌఖ్యచిహ్న మమరె!

అణగి యుండనీక యారామసీమ నీ
చిన్నిసుమము నిట్లు జీవితేశ !
అమితకృపను మీర లీనతంసముగ దాల్చి
గలిగె దీని కధికగౌరవంబు !

అనుపమానసుఖద మై నయీనాటికి

చిన్నతనమునకును జీవితేశ !

తారతమ్య మహాహ, తలచుకొన్నంతనే

కనులయెట్టయెదుట గానిపించు !

భర్త

ప్రాణకాంత, నీకు పరమప్రియం బైన

గున్నపొగడక్రిందితిన్నెమీద

అనుగుబిడ్డ లిర్వు రాసీనులై యాట

లాడుచున్నవార, లదిగొ చూడు !

పంచమో చ్ఛాసము

పూర్వభాగము
సమాప్తము

